



આંગણવાડીમાં ૬૦૦૦ બહેનો મળશે તક

રાજ્યની અનેક મહિલાઓને ઘરઆંગણે જ મળશે રોજગારી : કુપોષણ ઘટાડવા, બાળ આરોગ્ય સુધારવા અને સ્થાનિક સ્તરે મહિલાઓને રોજગારી આપવા સરકાર સંકલ્પબદ્ધ

રાજકોટ, તા. ૧૧
વિકસિત ભારતના નિર્માણમાં સમાજને આર્થિક રીતે વધુ સક્ષમ બનાવવામાં મહિલાઓની ભૂમિકા એક અજોડ ઉદાહરણ બની રહી છે. ગુજરાત સરકાર દ્વારા સંકલિત બાળ વિકાસ યોજના હેઠળ આંગણવાડી કાર્યકર અને તેડાગર બહેનોની ૬૦૦૦થી વધુ જગ્યાઓ પર માનવબળની જાહેરાત કરવામાં આવી છે. આંગણવાડીમાં માનવબળ વધવાથી કુપોષણ ઘટાડવા, બાળ મૃત્યુદર નિયંત્રણમાં લાવવા અને સ્થાનિક કક્ષાએ આરોગ્ય-પોષણ સુધારવાનો ધ્યેય સક્ષમ થશે. આ તક રાજ્યની અનેક મહિલાઓને સ્વાવલંબી બનાવી પોતાના

ઘરઆંગણે જ રોજગારીની તક આપશે. મુખ્યમંત્રી ભૂપેન્દ્ર પટેલના માર્ગદર્શન તથા મહિલા- બાળ વિકાસ મંત્રી ભાનુબેન બાબરીયાના નેતૃત્વમાં ગુજરાતની મહિલાઓને આત્મનિર્ભર બનાવવા રાજ્ય સરકાર સતત પ્રયત્નશીલ છે. કુપોષણ ઘટાડવા, બાળ આરોગ્ય સુધારવા અને સ્થાનિક સ્તરે મહિલાઓને રોજગારી આપવા રાજ્ય સરકાર સંકલ્પબદ્ધ છે. આંગણવાડીમાં આંગણવાડી કાર્યકર તથા તેડાગર બહેનોની જગ્યાઓ પર કામ કરવા ઈચ્છુક મહિલાઓ આગામી તા. ૩૦ ઓગસ્ટ ૨૦૨૫ સુધી ય-ઈમ્પ્રજ વેબ પોર્ટલના માધ્યમથી ઓનલાઈન અરજી કરી શકે છે.

સ્થાનિક કક્ષાએ આરોગ્ય અને પોષણનું સ્તર ઉંચુ લાવવા માટે આંગણવાડી કાર્યકર તથા તેડાગર બહેનોની ભૂમિકા ખૂબ જ અગત્યની છે. ગુજરાતમાં જાહેર કરવામાં આવેલી માનવબળની કુલ જગ્યાઓમાં સૌથી વધુ કચ્છ જિલ્લામાં ૬૧૯, અમદાવાદ મહાનગરપાલિકામાં ૫૬૮, બનાસકાંઠામાં ૫૪૭, આણંદમાં ૩૯૪ અને મહેસાણામાં ૩૯૩ જેટલી મહિલાઓની પસંદગી કરવામાં આવશે. આંગણવાડીમાં અરજી કરવા માટે ગ્રામીણ સ્તરે કામ કરતા ઠીંગી મારફતે પણ ફોર્મ ભરી શકાશે. આ જગ્યાઓ માટે અરજી કરનાર

મહિલાઓની જિજ્ઞા પ્રમાણે મેરીટ આધારે પસંદગી કરવામાં આવશે. સાથે જ અગાઉ આંગણવાડીમાં તેડાગર બહેનોની જગ્યા પર ૧૦ વર્ષ કે તેથી વધુ વર્ષનો અનુભવ હશે તેમને આંગણવાડી કાર્યકર તરીકે પસંદગી કરવામાં અગ્રતા આપવામાં આવશે. અગ્રે ઉલ્લેખનીય છે કે, આંગણવાડી કાર્યકર માટે લઘુત્તમ શૈક્ષણિક લાયકાત ધોરણ ૧૨ અથવા ધોરણ ૧૦ પાસ, અઈઈઝીબી માન્યતા પ્રાપ્ત કોઈ પણ ઓછામાં ઓછો બે વર્ષનો કોર્સ પાસ કરેલો હોવો જરૂરી છે. આંગણવાડી તેડાગર માટે લઘુત્તમ શૈક્ષણિક લાયકાત ધોરણ ૧૦ રાખવામાં આવી છે. આ માનદસેવામાં

અરજી કરવા માટે ૧૮ થી ૩૩ વર્ષની ઉંમર હોય તે મહિલા જ અરજી કરી શકે છે. પસંદગી પામેલી મહિલાઓએ સંકલિત બાળ વિકાસ સેવાઓની યોજના હેઠળ છ વર્ષથી નાના બાળકો, સર્ગભા બહેનો, ધાત્રી માતાઓ, તથા કિશોરીઓનું આરોગ્ય અને પોષણનું સ્તર સુધારી ગુણવત્તાસભર બનાવવું સેવાકીય કામ કરવાનું છે. સ્થાનિક કક્ષાએ આરોગ્ય અને પોષણ સ્તર વધુ ઉંચુ લાવવા માટે આ બહેનોની ભૂમિકા ખૂબ જ અગત્યની સાબિત થશે. તેમના દ્વારા લાભાર્થી જુથોને પોષણ સહાય, માતા અને બાળકોની સંભાળ, અનોપચારિક પૂર્વ પ્રાથમિક શિક્ષણ,

આરોગ્ય વિષયક સેવાઓ જેવી કામગીરી કરવામાં આવે છે. આંગણવાડી કાર્યકરે તેમના પોતાના જ રહેઠાણ વિસ્તારમાં સંકલિત બાળ વિકાસ યોજના અંતર્ગત કાર્યકર તરીકે કામગીરી કરવાની હોય છે. આ કામગીરીમાં મુખ્યત્વે જન્મથી ૩ વર્ષ સુધીના બાળકોનું નિયમિત વજન, ઊંચાઈ, આરોગ્ય કર્મી સાથે રહીને આરોગ્ય તપાસ તથા ટેક હોમ રેશન પુરૂ પાડવાનું હોય છે. આ સિવાય બે સમયનો ગરમ નાસ્તો, પૂર્વ-પ્રાથમિક શિક્ષણ, સર્ગભા તથા ધાત્રી માતાને પોષણસમ આહાર આપવાનો હોય છે.



ઈન્ટરનેશનલ T-20માં ગિલની થશે વાપસી

ઈંગ્લેન્ડ જઈને ટેસ્ટ શ્રેણી ડ્રો કરવી એ એક મોટું કાર્ય : ભારતીય ટીમના ઘણા કેપ્ટન એવા રહ્યા છે જેઓ શ્રેણી હાર્યા પછી પાછા ફર્યા છે


નવીદિલ્હી, તા. ૧૧
શુભમન ગિલ તાજેતરમાં જ ટેસ્ટ ટીમ ઈન્ડિયાનો નવો કેપ્ટન બન્યો છે. તેણે રોહિત શર્માનું સ્થાન લીધું છે. તેની કેપ્ટનશીપ હેઠળ, ગિલ પહેલી શ્રેણી ડ્રો કરવામાં સફળ રહ્યો હતો. જોકે આ શ્રેણી ડ્રોમાં સમાપ્ત થઈ, પરંતુ બધા જાણે છે કે ઈંગ્લેન્ડ જઈને ટેસ્ટ શ્રેણી ડ્રો કરવી એ એક મોટું કાર્ય છે. ભારતીય ટીમના ઘણા કેપ્ટન એવા રહ્યા છે જેઓ શ્રેણી હાર્યા પછી પાછા ફર્યા છે. દરમિયાન, શુભમન ગિલને હવે આ પુરસ્કાર આપવામાં આવી શકે છે. એશિયા કપ પહેલા આ જાહેરાત થવાની સંભાવના છે. બરેબર, ઈંગ્લેન્ડ શ્રેણી પછી, ટીમ ઈન્ડિયા હવે આખો મહિનો આરામ કરશે અને ત્યારબાદ એશિયા કપ આવશે. એશિયા કપ ૯ સપ્ટેમ્બરથી શરૂ થશે. ટીમ ઈન્ડિયાની પહેલી મેચ ૧૦ સપ્ટેમ્બર છે, પરંતુ દુનિયાની નજર ૧૪ સપ્ટેમ્બરના રોજ થનારી મેચ પર રહેશે, જ્યારે ભારત અને પાકિસ્તાનની ટીમો એકબીજા સામે ટકરાશે. એશિયા કપ આવતા મહિને યોજાઈ શકે છે, પરંતુ તેના માટે ટીમ આ મહિનાના અંત સુધીમાં જાહેર કરવામાં આવશે. હવે BCCI પસંદગી સમિતિ એશિયા કપ માટે ટીમ શુ હોવી જોઈએ તે વિચારવામાં વ્યસ્ત છે. સમાચાર એ છે કે શુભમન ગિલ ફરી એકવાર

ટી૨૦ ઈન્ટરનેશનલ માટે ટીમ ઈન્ડિયામાં વાપસી કરી શકે છે. શુભમન ગિલે છેલ્લા કેટલાક વર્ષોમાં જાણીને આશ્ચર્ય થશે કે તેણે જુલાઈ ૨૦૨૪ માં તેની છેલ્લી ટી૨૦ ઈન્ટરનેશનલ મેચ રમી હતી. ત્યારથી તે બહાર છે. પરંતુ હવે તેની વાપસીની શક્યતા છે. એટલું જ નહીં, તેને ટીમનો વાઈસ-કેપ્ટન પણ બનાવી શકાય છે. હાલમાં, સૂર્યકુમાર યાદવ ભારતની ટી૨૦ ટીમના કેપ્ટન છે અને અક્ષર પટેલ વાઈસ-કેપ્ટન છે. એટલે કે, એવી અટકળો છે કે અક્ષર પાસેથી વાઈસ-કેપ્ટન પદ છીનવીને ગિલને આપી શકાય છે. જો શુભમન ગિલ ભારતની ટી૨૦ ટીમમાં પાછો ફરે છે, તો ઘણા ફેરફારો પણ જોવા મળશે. જો ગિલ આવે છે, તો તે પ્લેઈંગ ઈલેવનમાંથી બહાર નહીં બેસે, તે રમતા જોવા મળશે. તે કયા નંબર પર રમવા આવશે તે જોવું પણ ખૂબ જ રસપ્રદ રહેશે. છેલ્લી શ્રેણીમાં, અભિષેક શર્મા અને સંજુ સેમસન ટીમ ઈન્ડિયા માટે ઓપનિંગ કરી રહ્યા હતા. આ વખતે પણ એ જ જોડી રહેશે કે કેટલાક ફેરફારો થશે તે જોવાનું મહત્વનું રહેશે. એકંદરે, એવું લાગે છે કે જ્યારે એશિયા કપ માટે ટીમ પસંદ કરવામાં આવશે, ત્યારે ઘણી બધી નવી બાબતો જોવા મળશે.

એશિયા કપમાં હાર્દિક-રાશિદ વચ્ચે મુકાબલો

આ વખતે એશિયા કપ T20 ફોર્મેટમાં રમવાનો છે : T20 એશિયા કપમાં સૌથી વધુ વિકેટ લેવાનો રેકોર્ડ ભુવનેશ્વર કુમાર પાસે

નવીદિલ્હી, તા. ૧૧
૯ સપ્ટેમ્બરથી એશિયા કપ શરૂ થશે ત્યારે હાર્દિક પંડ્યા અને રાશિદ ખાન વચ્ચે રસપ્રદ મુકાબલો જોવા મળશે. જોકે, એશિયા કપ માટે ભારતીય ટીમ કે અફઘાનિસ્તાન ટીમની પસંદગી કરવામાં આવી નથી. પરંતુ એ લગભગ સ્પષ્ટ છે કે જ્યારે પણ ટીમની જાહેરાત કરવામાં આવશે, જો કોઈ ઈજા ન થાય, તો આ બંને ખેલાડીઓને તેમની સંબંધિત ટીમો માટે પસંદ કરવામાં આવશે. મતલબ કે, એશિયા કપના યુદ્ધના મેદાનમાં તેમનો પ્રવેશ નિશ્ચિત છે. અને, તે કિસ્સામાં, તેમની વચ્ચેનો રસપ્રદ મુકાબલો પણ જોવા મળશે. આ વખતે એશિયા કપ T20 ફોર્મેટમાં રમવાનો છે. હાર્દિક પંડ્યા અને રાશિદ ખાન જે રેકોર્ડ તોડવા માટે સ્પર્ધા કરી રહ્યા છે તે એશિયા કપના T20 ફોર્મેટ સાથે પણ સંબંધિત છે. તે રેકોર્ડ T20 એશિયા કપમાં



સૌથી વધુ વિકેટ લેવાનો છે. હાલમાં, રાશિદ ખાન અને હાર્દિક પંડ્યા બંને આ દોડમાં બરાબરી પર ઉભા

છે. પરંતુ તેમની પાસે T20 એશિયા કપમાં સૌથી વધુ વિકેટ લેનાર બોલર બનવાની સુવર્ણ તક હશે. T20 એશિયા કપમાં સૌથી

વધુ વિકેટ લેવાનો રેકોર્ડ હાલમાં ભારતના ભુવનેશ્વર કુમાર પાસે છે. તેણે ૬ મેચમાં ૧૩ વિકેટ લીધી છે. તેના પછી અઝહીનો અમજદ જાવેદ ૧૨ વિકેટ સાથે બીજા સ્થાને છે. પરંતુ નિવૃત્તિ લઈ ચૂકેલો અમજદ ભુવિનો રેકોર્ડ તોડવાની રેસમાંથી બહાર છે. અઝહીના મોહમ્મદ નાવેદનો પણ આ જ કિસ્સો છે, જેણે ૭ મેચમાં ૧૧ વિકેટ લીધી હતી. તે પણ રેકોર્ડ તોડવાની રેસમાંથી બહાર છે. આ બધા પછી, હાર્દિક પંડ્યા અને રાશિદ ખાનનો નંબર આવે છે. T20 એશિયા કપમાં ૮-૮ મેચ રમ્યા પછી બંનેએ ૧૧-૧૧ વિકેટ લીધી છે. મતલબ કે, બંને ભુવનેશ્વર કુમારનો રેકોર્ડ તોડવાથી ૩-૩ વિકેટ દૂર છે. આવી સ્થિતિમાં, આ વખતનો ઝર૦ એશિયા કપ ભારત અને અફઘાનિસ્તાન બંને ખેલાડીઓ માટે એક મોટી તક બનવાનો છે.

રાજ્યમાં સરેરાશ 64%થી વધુ વરસાદ

પર કેમ હાઈએલર્ટ પર જેમાં ૭૦ થી ૧૦૦ ટકા વચ્ચે પાણીનો સંગ્રહ : સરદાર સરોવર ડેમમાં ૭૫ ટકાથી વધુ જળસંગ્રહ

રાજકોટ, તા. ૧૧
આ વખતે ચોમાસાની પેટર્ન સમજાય તેવી નથી લાગતી. છેલ્લા ઘણા સમયથી સૌરાષ્ટ્રની વાત કરવામાં આવે તો જે પ્રમાણે વરસાદ વરસવો જોઈએ તે પ્રમાણે ખૂબ નહિવત થઈ ગયું છે ત્યારે હવામાન વિભાગ દ્વારા આગાહી કરવામાં આવી છે કે જન્માષ્ટમીના વ્યવહાર પર વરસાદ વરસે તો નવાઈ નહીં હાલ તે મુજબની આગાહી પણ થઈ છે પરંતુ સૌરાષ્ટ્ર કચ્છમાં અત્યારે વરસાદમાંથી લોકોને રાહતની અનુભૂતિ થઈ છે. પરંતુ જો વરસાદ હજુ પણ ખેત્યારે તો સૌરાષ્ટ્ર માટે દિવસો કાઢવા ખૂબ કઠિન પુરવાર થશે. રાજ્યમાં ચાલુ ચોમાસું સિંચાઈમાં સાર્વત્રિક વરસાદના પરિણામે તા. ૧૧ ઓગસ્ટ ૨૦૨૫ની સ્થિતિએ સરેરાશ ૬૪ ટકાથી વધુ વરસાદ નોંધાયો છે. જેમાં સૌથી વધુ ૬૮.૭૯ ટકાથી વધુ વરસાદ દક્ષિણ રિજિયનમાં જ્યારે પૂર્વ-મધ્યમમાં ૬૬.૫૪ ટકા, ઉત્તર ગુજરાતમાં ૬૬.૨૧ ટકા, કચ્છમાં ૬૫.૧૩ ટકા જ્યારે સૌરાષ્ટ્રમાં ૫૬.૩૧ ટકા સરેરાશ વરસાદ નોંધાયો છે તેમ, સ્ટેટ ઈમરજન્સી ઓપરેશન સેન્ટર-SEOC, ગાંધીનગરની દ્વારા જણાવાયું છે. વધુમાં સાર્વત્રિક વરસાદના પરિણામે સરદાર સરોવર સિવાય રાજ્યના કુલ ૨૦૬ ડેમમાંથી ૫૨ ડેમ હાઈએલર્ટ એટલે કે ૭૦ થી ૧૦૦ ટકા વચ્ચે ભરાયા છે. જ્યારે ૨૫ ડેમ



એલર્ટ પર તેમજ ૨૬ ડેમ વોર્નિંગ પર મુકવામાં આવ્યા છે. રાજ્યની જીવાદોરી સમાન સરદાર સરોવર ડેમમાં હાલમાં તેની કુલ ક્ષમતાના ૭૫ ટકાથી વધુ જળસંગ્રહ ઉપલબ્ધ છે. ગુજરાતમાં નોંધપાત્ર વરસાદના પરિણામે જગતના તાત એવા ખેડૂતો દ્વારા અત્યાર સુધીમાં

સરેરાશ કુલ ૮૨.૩૫ ટકા વિસ્તારમાં ખરીફ ચોમાસું વાવેતર કરવામાં આવ્યું છે. જેમાં સૌથી વધુ ૨૦ લાખ હેક્ટરમાં મગફળીનું વાવેતર જ્યારે બીજા ક્રમમાં ૨.૬૫ લાખ હેક્ટરમાં સોયાબીન જ્યારે ત્રીજા ક્રમમાં ૨.૬૪ લાખ હેક્ટર વિસ્તારમાં મકાઈનું વાવેતર કરવામાં આવ્યું

છે. તેમ, કૃષિ વિભાગની યાદીમાં જણાવાયું છે. ગુજરાતના માછીમારોને તા. ૧૧ થી ૧૪ ઓગસ્ટ સુધી દરિયો નહીં ખેડવા IMD દ્વારા જણાવાયું છે. હાલની સ્થિતિમાં ગુજરાતના તમામ ગામોમાં વીજ પુરવઠો તેમજ એસ.ટી બસના તમામ હેક્ટર વિસ્તારમાં મકાઈનું વાવેતર કરવામાં આવ્યું



આજે ભવ્યથી ભવ્ય તિરંગા યાત્રા

હર ઘર તિરંગા અભિયાન હેઠળ દરેક વોર્ડ ઓફિસ ખાતેથી નિઃશુલ્ક તિરંગા વિતરણનો પ્રારંભ

રાજકોટ, તા. ૧૧
ભારતનો રાષ્ટ્રધ્વજ આપણા સમગ્ર દેશ માટે રાષ્ટ્રીય ગૌરવની બાબત છે. રાષ્ટ્રીય પર્વ સ્વતંત્રતા દિવસની ઉજવણીના ભાગરૂપે રાષ્ટ્રધ્વજના સન્માનમાં હર ઘર તિરંગા અને તિરંગા યાત્રા કાર્યક્રમનું આયોજન કરવામાં આવેલ છે. આ કાર્યક્રમ અંતર્ગત યુવાની ઉજવણી અનુસંધાને રાજકોટ મહાનગરપાલિકા દ્વારા હર ઘર તિરંગા અભિયાન તથા તિરંગા યાત્રા યોજનાર છે. જે અંતર્ગત રાજકોટ મહાનગરપાલિકા દ્વારા આજે સવારે ૦૮:૩૦

કલાકે સરદાર વલ્લભભાઈ પટેલની પ્રતિમા, બહુમાળી ચોકથી પૂજ્ય મહાત્મા ગાંધીની પ્રતિમા, જ્યુબીલી ચોક સુધી તિરંગા યાત્રાનું ભવ્ય આયોજન કરવામાં આવેલ છે. હર ઘર તિરંગા અભિયાન અંતર્ગત રાજકોટ મહાનગરપાલિકા દ્વારા વોર્ડ વાર્ડલ તિરંગા વિતરણ કરવાના આયોજન અંતર્ગત આજથી તમામ વોર્ડ ઓફિસ ખાતેથી ઓફિસ સમય દરમિયાન નિઃશુલ્ક તિરંગા વિતરણ કરવામાં આવી રહ્યા છે. તિરંગા યાત્રાના રૂટ પર વિવિધ સ્ટેજ બનાવી તેના પર ભારતીય

સંસ્કૃતિ અને દેશ ભક્તિને ઉજાગર કરતા મનોરંજન કાર્યક્રમો કરવામાં આવશે. સમગ્ર રૂટ દરમિયાન મેડિકલ ટિમ અને ફાયર ટિમ સજ્જ રાખવામાં આવેલ છે. આ તિરંગા યાત્રાના આયોજનના ભાગરૂપે રાજકોટ મહાનગરપાલિકાના વિવિધ શાખાઓ દ્વારા ટિમ બનાવી તૈયારીઓ પુરજોશમાં ચાલી રહી છે. પદાધિકારીઓ અધિકારીઓ દ્વારા સતત મોનીટરિંગ કરવામાં આવી રહ્યું છે. આરોગ્ય શાખાની મેડિકલ ટીમો, ફાયર ટીમો સતત ખડે પગે રાખવામાં આવશે. સમગ્ર યાત્રાના રૂટ,

પાર્કિંગ, સાઉન્ડ, નાના-નાના સ્ટેજ બનાવી ત્યાં મનોરંજન કાર્યક્રમ, સફાઈ જેવી વિવિધ વ્યવસ્થાના ભાગરૂપે રાજકોટ મહાનગરપાલિકા આયોજનબદ્ધ કામગીરી ચાલી રહી છે. રાષ્ટ્રધ્વજના ગૌરવ માટે સ્વતંત્રતા સમાહની ઉજવણી અંતર્ગત રાજકોટ મહાનગરપાલિકા દ્વારા યોજનાર તિરંગા યાત્રામાં બહોળી સંખ્યામાં ઉપસ્થિત રહેવા અને દરેક ઘર/ઓફિસ પર તિરંગો લહેરાવવા રાજકોટ મહાનગરપાલિકાના પદાધિકારીઓ તથા અધિકારીઓ દ્વારા અપીલ પણ કરવામાં આવી છે.

નેપલ્સ ફૂડ, કિષ્ના ડેરી સહિત પાંચ પેઢીને ૧.૭૦ લાખનો દંડ

દી, ચીઝ, બટર, આઈસ્ક્રીમના નમુના ફેલ થતાં અધિક કલેક્ટરનો હુકમ

રાજકોટ, તા. ૧૧
રાજ્ય સરકાર માટે સૌથી મોટી પ્રાથમિકતા તો એ જ છે કે લોકોનું સ્વાસ્થ્ય હર હેમશ સારું રહે કારણ કે ગુજરાત સહિત દેશભરના લોકો બહારનો ખોરાક આરોગ્યનો બંધ કરી શકે તેમ નથી ત્યારે તેઓને ગુણવત્તા યુક્ત ખોરાક મળી રહે તે ખૂબ જરૂરી છે. રાજકોટની વાત કરવામાં આવે તો મહાનગરપાલિકાના આરોગ્ય વિભાગ દ્વારા અનેક વિધ વખત દરોડા પાડવામાં આવતા હોય છે અને જે પણ પેઢીધારક હોય તેના ઉપર કાયદાકીય પગલા પણ લેવાતા હોય છે જો તેમની પાસેથી લેવાયેલા નમુના ફેલ થાય તો. ત્યારે ગઈકાલે રાજકોટમાં ફૂડ એન્ડ ડ્રગ્સ વિભાગ દ્વારા પાંચ વેપારી પેઢી પાસેથી જે તે વખતે ઘી, ચીઝ, બટર, આઈસ્ક્રીમના નમુના લેવામાં આવ્યા હતા જે ફેલ થતાં અધિક કલેક્ટર દ્વારા તમામ પાંચ વેપારી પેઢીને ૧.૭૦ લાખનો દંડ ફટકાર્યો હતો.



દંડ ફટકારવામાં આવેલ છે. જ્યારે વિરાણી હાઈસ્કૂલના ગ્રાઉન્ડમાં ચાલતી ફૂડ બજારમાં કિશન અનીલભાઈ જસાણીના ધ સેન્ડવીચ અડા નામના શોપમાંથી બટરનો નમુનો લેવામાં આવેલ હતો જે પણ લેબ ચકાસણી દરમિયાન નાપાસ થતા તેને રૂ.૩૫૫ હજારનો દંડ ફટકારવામાં આવ્યો છે.

આ ઉપરાંત ડીલાઈટ આઈસ્ક્રીમ માંથી પાન મસાલાની ફલેવર વાળા આઈસ્ક્રીમનો નમુનો લેવામાં આવેલ હતો જે પણ લેબમાં નાપાસ થતા આ ડીલાઈટ આઈસ્ક્રીમને રૂ.૧૫૫ હજારનો દંડ કરવામાં આવેલ છે. આ પાંચ પેઢીના ઘી, ચીઝ, બટર, આઈસ્ક્રીમ, સહિતના નમુના લેબ ચકાસણી દરમિયાન નાપાસ થયા બાદ આ અંગેના કેસ અધિક કલેક્ટર આલોક ગોતમ સમક્ષ ચાલી ગયા હતા. જેમાં સુનાવણીના અંતે ઉપરોક્ત પાંચ પેઢીને રૂ.૧.૭૦ લાખનો દંડ ફટકારવામાં આવેલ છે. હાલ આ પ્રક્રિયા આગામી દિવસોમાં પણ યથાવત રીતે ચાલુ રાખવામાં આવશે કારણ કે હવે તહેવારોની સિઝન શરૂ થઈ ચૂકી છે ત્યારે લોકો ઘર બહાર નીકળતા નજરે પડતા હોય છે અને પરિવાર સાથે બાહ્ય ખોરાક પણ આરોગ્યતા હોય છે. તો સામે એ તમામ પેઢી ધારકોને પણ સુચિત કરવામાં આવ્યા છે કે તેમના દ્વારા જે પણ ખોરાકનું વેચાણ કરવામાં આવે તે ગુણવત્તાસભર હોઈ જેથી અન્ય કોઈ સ્વાસ્થ્ય અંગેના પ્રશ્નો ઊભા ન થાય.

બીયર લઈને નીકળેલા બે ઝડપાયા વેંચનાર વૃધની પણ અટક

કાઈમ બ્રાંચની ટીમની પેડક રોડ નારાયણનગરમાં કાર્યવાહી



રાજકોટ, તા. ૧૧
કાઈમ બ્રાંચની ટીમ પેડક રોડ પર પાણીના ઘોડા પાસે નારાયણનગર-૨માંથી બે શખ્સને ટુવ્હીલરમાં બીયરના ચાર ટીન સાથે પકડી લીધા બાદ આ બંને જે વૃધ પાસેથી બીયર લાવ્યા હતા તે વૃધના ઘરમાં પણ દરોડો પાડી તેને ટાણે-બીયર સાથે ઝડપી લેવાયા હતાં.

રાજકોટ, તા. ૧૧
ડીસીબી પોલીસને મળતાં ત્યાં ટીમ પહોંચતા આ મકાનજીકથી ટુવ્હીલર જીજી ૦૩એનડી-૦૫૪૫ પર બેસી બે શખ્સ શંકાસ્પદ રીતે નીકળતાં અટકાવી ડીસીબી તલાસી લેતાં અંદરથી બીયરના ૪ ટીન મળતાં ૯૨૦ના ટીન તથા ૩૦ હજારનું વાહન કબ્જે કરી બે શખ્સ અશ્વિનગોબરભાઈ સાંગાણી (નારાયણનગર-૭, પાણીના ઘોડા પાસે) અને લલીત મુકેશભાઈ જુલાપરા (રહે. ભાવનગર રોડ ગંજીવાડા-૩)ની ધરપકડ કરી હતી. આ બંને શખ્સની પુછતાણ

જીવલેણ અકસ્માત : કેવડાવાડીના વૃધધાનું મોટરસાઈકની ઠોકરે મોત

સોરઠીયાવાડી સર્કલ પવનપુત્ર ચોકમાં બનાવ ભક્તિનગર પોલીસે ટુવ્હીલરના ચાલક સામે ગુનો દાખલ કર્યો

રાજકોટ, તા. ૧૧
જીવલેણ વાહન અકસ્માતની વધુ એક ઘટના બની હતી. જેમાં કેવડાવાડીના વૃધના સોરઠીયાવાડી સર્કલ પાસે પવનપુત્ર ચોકમાં રસ્તો ઓળંગી રહ્યા હતાં ત્યારે મોટરસાઈકલની અડકેટે આવી જતાં ગંભીર ઈજા થવાથી મૃત્યુ થયું હતું. કેવડાવાડી-૧૧માં રહેતાં સિત્તેર વર્ષના મંજુલાલેન નટવરલાલ-નટુભાઈ રાઠોડ બે દિવસ પહેલા બપોરે બે વાગ્યે સોરઠીયાવાડીમાં કામ માટે ગયા હતાં. ત્યાંથી પરત ઘરે

જવા પગપાળા જઈ રહ્યા હતાં ત્યારે પવનપુત્ર ચોકમાં રસ્તો ઓળંગતી વખતે મોટરસાઈકલની ઠોકરે ચડી જતાં ગંભીર ઈજા થતાં સ્વિલ હોસ્પિટલમાં ખસેડાયા હતાં. પરંતુ અહિ સારવાર દરમિયાન

તેણે અંતિમ શ્વાસ લઈ લીધા હતાં. મૃત્યુ પામનારને સંતાનમાં બે દિકરા છે. બનાવથી જાણ હોસ્પિટલ ચોકીના રામશીભાઈ વરૂ, મહેશભા જોગડા, ધર્મેન્દ્રભાઈ ચાવડા, પ્રશાંતભાઈ રાઠોડ, ધર્મેન્દ્રભાઈ હુડે કરતાં ભક્તિનગર પોલીસ મથકના એસએસઆઈ તોરલબેન જોષીએ મૃત્યુ પામનારના દિકરા વિપુલભાઈ નટુભાઈ રાઠોડની ફરિયાદ પરથી બાઈક નં. જીજી૦૩એલએસ-૨૧૨૫ના ચાલક વિરૂદ્ધ ફરિયાદ દાખલ કરી તપાસ હાથ ધરી હતી.

દૂધસાગર રોડ પર મહિલા સંચાલિત જુગારધામ ઝડપાયું

થોરાળા પોલીસે દરોડો પાડી કને પકડ્યા

રાજકોટ, તા. ૧૧
જુગારના વધુ એક દરોડામાં મહિલા સંચાલિત જુગારધામ પર પોલીસ ત્રાટકી હતી. જેમાં દૂધની ડેરી નજીક દૂધસાગર રોડ પર શિવાજીનગર-૧૮માં રહેતી સંગીતાબેન સંજયભાઈ ચાવડા ઘરમાં

જુગાર રમાડતી હોવાની બાતમી પરથી થોરાળા પોલીસે કાર્યવાહી કરી હતી. પોલીસે સંગીતાબેન તેમજ તેની પડોશી વિજુબેન બાબુભાઈ જોષીયા, ઉદ્યોગનગર-૭ની રેજનબેન દિનેશભાઈ જોડા, રાજમોતી મીલ પાછળ રહેતાં લાલા રામુભાઈ સમેયા, શિવાજીનગર-૧૨ના અજય ધર્મેશભાઈ મકવાણા અને શેરી નં. ૧૮ના રાજેશ ઉર્ફ રાજુ

મોહનભાઈ ભુવાને પકડી લઈ રૂ. ૧૦૬૪૦ની રોકડ કબ્જે કરી હતી. પીએસઆઈ ડી. કે. ધાંધલા, હેડકોન્સ. ધર્મેન્દ્રભાઈ કુંચાલા, એસએસઆઈ મહેશભાઈ સોલંકી, હેડકોન્સ. ઈમરાનભાઈ ચુડાસમા સહિતે આ દરોડો પાડ્યો હતો. ઘરઘણી સંગીતાબેન માણસો ભેગા કરી જુગાર રમાડતી હોવાનું પોલીસે કહ્યું હતું.

રીજીયોનલ સાયન્સ સેન્ટર-રાજકોટ ખાતે 'રાષ્ટ્રીય અવકાશ દિવસ' નિમિત્તે વિશેષ કાર્યક્રમ

શાળાના વિદ્યાર્થીઓ માટે ડ્રોઈંગ સ્પર્ધા, એક્સટેમ્પોર સ્પર્ધા તથા સોસીયલ મીડિયામાં રીલ બનાવવાનાર માટે ખાસ સ્પેસ ડે ની થીમ ઉપર રીલ મેકિંગ સ્પર્ધાનું આયોજન

રાજકોટ, તા. ૧૧
રીજીયોનલ સાયન્સ સેન્ટર - રાજકોટ ખાતે આજથી ૨૩ ઓગસ્ટ દરમિયાન રાષ્ટ્રીય સ્પેસ ડે નિમિત્તે વિવિધ સ્પર્ધાઓનું અને પ્રવૃત્તિઓનું આયોજન કરવામાં આવેલ છે. આ ઉજવણીમાં શાળાના વિદ્યાર્થીઓ માટે ડ્રોઈંગ સ્પર્ધા, એક્સટેમ્પોર સ્પર્ધા તથા સોસીયલ મીડિયામાં રીલ બનાવવાનાર માટે ખાસ સ્પેસ ડે ની થીમ ઉપર રીલ મેકિંગ સ્પર્ધાનું આયોજન કરવામાં આવેલ છે. આ ઉપરાંત વિવિધ પ્રવૃત્તિઓનું આયોજન કરવામાં આવેલ છે.

આગામી તારીખ ૨૩ ઓગસ્ટ ૨૦૨૩ ના રોજ, ભારત ચંદ્ર પર ઉતારનારો ચોથો અને દક્ષિણ ધ્રુવીય ક્ષેત્રમાં પહોંચનાર પ્રથમ દેશ બન્યો હતો. આ સીમા ચિન્હ સિદ્ધિને માન આપવા માટે, ભારતના વડાપ્રધાન નરેન્દ્ર મોદીજીએ ૨૩ ઓગસ્ટને 'રાષ્ટ્રીય અવકાશ દિવસ' તરીકે જાહેર કર્યો હતો. રાષ્ટ્રીય અવકાશ દિવસ ૨૦૨૫ ની થીમ 'આર્યભટ્ટુ થી ગગનયાન - એન્સિપ્ન્ટ વિઝડમ ટુ ઈન્ફીનીટી પોસિબિલિટીસ' છે.

ગત વર્ષની જેમ આ વર્ષે પણ રીજીયોનલ સાયન્સ સેન્ટર - રાજકોટ ખાતે તારીખ ૧૨ ઓગસ્ટ થી ૨૩ ઓગસ્ટ ૨૦૨૫ દરમિયાન ગુજરાત કાઉન્સિલ ઓન સાયન્સ એન્ડ ટેકનોલોજી (ગુજકોસ્ટ) પ્રેરિત ૧૧ દિવસીય 'રાષ્ટ્રીય અવકાશ દિવસ' ની ભવ્ય ઉજવણીનું આયોજન કરવામાં આવેલ છે. આ ઉજવણીમાં વિવિધ સ્પેસ સાયન્સ ને લગતા વિવિધ કાર્યક્રમો, પ્રવૃત્તિઓ અને સ્પર્ધાઓ સામેલ છે.

જેમાં ડ્રોઈંગ કોમ્પિટિશન, એક્સટેમ્પોર કોમ્પિટિશન રીલ મેકિંગ કોમ્પિટિશન આ ત્રણ સ્પર્ધા નું આયોજન કરવામાં આવ્યું છે. આ સ્પર્ધામાં ભાગ લેવું નિશ્ચલ છે. કોઈપણ સ્પર્ધામાં પ્રથમ, દ્વિતીય અને તૃતીય એમ ત્રણ ઈનામ આપવામાં આવશે તથા ભાગ લેનાર દરેકને પાર્ટીસીપેશન સર્ટીફિકેટ પણ આપવામાં આવશે.

તદુપરાંત રીજીયોનલ સાયન્સ સેન્ટર - રાજકોટ ખાતે વિવિધ પ્રવૃત્તિઓનું પણ આયોજન કરવામાં આવેલ છે, જેમાં સ્પેસ કવીઝ, સેલ્ફી વિથ રોકેટ, પેપર રોકેટ મેકિંગ એન્ડ ફ્લાઈંગ, ૩ ટાઈમ ટેલિસ્કોપ એક્ટિવિટી, રોબોટ ૩ મોનિટરિંગ-સાઈ, વિવિધ વર્કશોપ્સ તથા, ઈસરો ના સાયન્ટિસ્ટ દ્વારા એક્સપર્ટ ટોક, સાયન્ટિફિક મૂવી સ્ક્રિનિંગ વગેરે સામેલ છે. આ તમામ પ્રવૃત્તિઓમાં

સ્વતંત્રતા દિનની ઉજવણી થશે ચૌધરી હાઈસ્કૂલના મેદાનમાં

સ્વતંત્રતા પર્વની ઉજવણીના સુચારુ આયોજન અંગે પ્રાંત અધિકારી ચાંદની પરમારના અધ્યક્ષસ્થાને બેઠક



રાજકોટ, તા. ૧૧
રાજકોટમાં ૧૫ ઓગસ્ટ શહેર કક્ષાની ઉજવણી અધિક નિવાસી કલેક્ટર એ.કે. ગોતમના અધ્યક્ષસ્થાને ચૌધરી હાઈસ્કૂલના મેદાનમાં સવારે ૯.૦૦ વાગ્યે કરવામાં આવશે. જેના સુચારૂ અમલીકરણ અંગેની બેઠક પ્રાંત


અધિકારી ચાંદની પરમારના અધ્યક્ષસ્થાને જૂની કલેક્ટર કચેરી ખાતે યોજાઈ હતી. આ ત્કે ચાંદની પરમારે કાર્યક્રમ સ્થળ પર સ્ટેજ વ્યવસ્થા, બેઠક વ્યવસ્થા, સાઉન્ડ સિસ્ટમ, પાર્કિંગ અને આરોગ્ય વ્યવસ્થા, વીજ પૂરવઠો, આમંત્રણ પત્રિકા વિતરણ,



સ્થળ પર સ્વચ્છતા, વૃક્ષારોપણ સહિતની તમામ કામગીરી અંગે સંબંધિત વિભાગના અધિકારીઓને જરૂરી સૂચનાઓ આપી હતી. પર સ્ટેજ વ્યવસ્થા, બેઠક વ્યવસ્થા, સાઉન્ડ સિસ્ટમ, પાર્કિંગ અને આરોગ્ય વ્યવસ્થા, વીજ પૂરવઠો, આમંત્રણ પત્રિકા વિતરણ, સ્થળ પર સ્વચ્છતા, વૃક્ષારોપણ સહિતની તમામ કામગીરી અંગે સંબંધિત વિભાગના અધિકારીઓને જરૂરી સૂચનાઓ આપી હતી. આ બેઠકમાં સંબંધિત વિભાગના અધિકારીઓ ઉપસ્થિત રહ્યા હતા.

ભૂવા બેજામ

ધર્મના નામે દુષ્કર્મ
સમાજે જાગૃત થવું જ પડશે



સીતાજીનું અપહરણ કરનાર રાવણને રાક્ષસની વ્યાખ્યામાં ફીટ કરી દેવાયા હતા. કથા પ્રમાણે રાવણે સીતાજી સામે કુદ્રષ્ટિ પણ કરી ન હતી. આજના ધાર્મિક ક્ષેત્રના મહાનુભાવો લાચાર સ્ત્રીને પીંખી નામે છે. રાવણ રાક્ષસ ગણાતા હોય તો ધર્મક્ષેત્રના બળાકારીઓને શું કહીશું?

તાજેતરમાં બનેલી એક ઘટનાએ ચચચાર મચાવી છે. પિતૃદોષની વિધિના નામે એક ભૂવાએ મહિલા પર વારંવાર બળાકાર ગુજાર્યો હતો. આ ઘટનામાં બાવન વર્ષના ભૂવાને પોલીસે ઝડપી લીધો છે. દુષ્કર્મો ભૂવા પર ફિટકાર વરસી રહ્યો છે. જો કે, ધર્મના નામે સતત નાલાયકી ચાલતી રહે છે. બની બેઠેલા ભૂવાઓ-તાંત્રિકોથી માંડીને અન્ય કહેવાતા ધાર્મિક તત્વો ધર્મના નામે તાંડવ કરતા રહે છે. આ સામે સમાજમાં જાગૃતિનો રેસિયો ખૂબ ઓછો જોવા મળે છે.

ધર્મ શ્રદ્ધાનો વિષય છે. આ ક્ષેત્રે નાલાયક વૃત્તિ ધરાવતા તત્વોની મોટાપાયે ઘૂસણખોરી થઈ ગઈ છે. ધર્મના નામે મોટી-મોટી વાતોથી માંડીને બ્રાહ્મિય સુધીના ખેલ ચાલી રહ્યા છે. એક બાબત સ્પષ્ટ છે કે, કોઈ દેવી-દેવતાએ એજન્ટો કે દલાલોની નિમણૂક કરી નથી. ગ્રહો કે પિતૃઓએ પણ પોતાના એજન્ટ નીમ્યા નથી. કોઈ ભૂવા-તાંત્રિક-ફકીર-કથાકાર-જ્યોતિષ-મુંજાવર વગેરેથી અંજાર જવાની જરૂર નથી. જો કે, લાલચુ ભક્તોના કારણે ધાર્મિક ક્ષેત્રના નાલાયકો મોજ કરે છે. અંજારને કે લાલચમાં આવી જઈને કે ભયભીત બનીને લોકો લપેટાઈ જાય છે.

આવા તત્વોના ચકરડામાં પડવાને બદલે લોકો દેવી-દેવતાઓ-ગ્રહો-પિતૃઓનો સીધો સંપર્ક કરી શકે છે. આ માટે ધાર્મિક મટીને આધ્યાત્મિક બનવું પડે. ભારતમાં ધાર્મિકતા અપાર છે. પરંતુ, આધ્યાત્મિકતા જુજ જોવા મળે છે.

ધ્યાન-મંત્ર સાધના-યોગ વગેરે અનેક માર્ગે આધ્યાત્મિક થઈ શકાય છે. પરમતત્ત્વ દરેક માટે ઉપલબ્ધ છે. તેની પ્રાપ્તિ માટે દલાલ કે એજન્ટની જરૂર રહેતી નથી. આધ્યાત્મિક વિજ્ઞાન પ્રમાણે દરેક માણસ મૂળ આત્મા સ્વરૂપ છે. આત્મા પરમાત્માનો જ અંશ છે. આત્મિક જાગૃતિ આવી જાય તો ખુદમાં જ પરમાત્માના દર્શન થવા લાગે છે. આ માટે કોઈ બાબા પાસે કે મંદિરોમાં હડિયું કાઢવાની જરૂર નથી.

ભારતમાં લોકો નકરા ધાર્મિક હોવાથી દેવી-દેવતાઓ-ગ્રહો-પિતૃઓ-ભૂત-પ્રેત વગેરેના એજન્ટો-દલાલોની માર્કેટ ફૂલ તેજમાં ધમધમી રહી છે. નાલાયકીનો વારંવાર અનુભવ થતો હોવા છતાં માર્કેટમાં મંદી આવતી નથી.

જન્માષ્ટમી પર્વ આવી રહ્યું છે. પૂર્ણ પુરુષોત્તમ શ્રી કૃષ્ણ સામે સંકલ્પ કરો કે ધર્મ ક્ષેત્રના એક પણ નાલાયકની ચુંગાલમાં ફસાઈશ નહિ. આ માટે લાલચ-ભય વગેરે છોડવા પડશે.

|| પ્રેમભક્તિના હસ્તાક્ષરે ||

બધાને એમ છે કે પોતે જ સવાયું છે
ખરેખર કોણ આખું ઓળખાયું છે,
ચકાસી ધ્યાનથી તો સ્પષ્ટ
જણાશે બહુ એની રીતે જ
ગોઠવાયું છે,
હૃદય પર હાથ રાખીને પૂછો
તમને તમારાથી તમારો
પણ થવાયું છે.

શાર્દૂલી ભક્તિપ્રકાશદાસજી (હિન્દુ રાષ્ટ્રહિત રક્ષક)

પ્રમુખ શ્રી અખિલ ભારતીય સંત સમિતિ
રાજકોટ જીલ્લા મુખ્યમંત્રી
શ્રી સ્વામિનારાયણ સનાતન આશ્રમ પીરસરા/બેરડા

પુ ભક્તિ સ્વામીજી (હિન્દુ રાષ્ટ્રહિત રક્ષક)
શ્રી સ્વામિનારાયણ સનાતન આશ્રમ-પીરસરા



સંસદનો ઘણો સમય વેડફાયો હવે થશે માત્ર બિલ પાસ

કેન્દ્રીય મંત્રી કિરેન રિજિજુએ કહ્યું, 'કોંગ્રેસ અને વિપક્ષે ચોમાસુ સત્રમાં ઘણો સમય બગાડ્યો છે. હવે બંને ગૃહોમાં મહત્વપૂર્ણ બિલો પસાર થશે

નવીદિલ્હી, તા. ૧૧
દેશની સંસદનું ચોમાસુ સત્ર હંગામથી ભરાઈ ગયું છે. વિપક્ષ મતદાર યાદીમાં છેતરપિંડી અને ખાસ સઘન સુધારણા (SIR) ના મુદ્દા પર ચર્ચાની માંગ કરી રહ્યું છે. સોમવારે, ઈન્ડિયા એલાયન્સે આ મુદ્દા પર ઉગ્ર વિરોધ કર્યો છે. આ દરમિયાન, સરકાર દ્વારા સ્પષ્ટ સંદેશ આપવામાં આવ્યો છે કે સંસદનો ઘણો સમય બગાડવામાં આવ્યો છે. હવે બંને ગૃહોમાં ફક્ત બિલો પસાર કરવામાં આવશે. તે જ સમયે, કેન્દ્રીય મંત્રી કિરેન રિજિજુએ કોંગ્રેસ પર વાત કરી છે. કેન્દ્રીય મંત્રી કિરેન રિજિજુએ કહ્યું, 'કોંગ્રેસ અને વિપક્ષે ચોમાસુ સત્રમાં ઘણો સમય બગાડ્યો છે. હવે અમે વધુ સમય બગાડવા માંગતા નથી. હવે અમે લોકસભા અને રાજ્યસભામાં મહત્વપૂર્ણ બિલો પસાર કરાવીશું. હવે અમે દેશનો સમય બગાડવા દઈશું નહીં. આજે પણ, અમે ચૂંટણી પંચ પાસે સમય માંગ્યો હતો અને ચૂંટણી પંચે ૩૦ સભ્યોને બોલાવ્યા હતા પરંતુ તેઓ ગયા નહીં.'

તેમણે કહ્યું, 'એક વ્યક્તિની મૂર્ખતા અને એક પરિવારના કારણે દેશ આટલું નુકસાન સહન કરી શકતો નથી. ઘણા વિપક્ષી સાંસદોએ પણ આવીને કહ્યું કે તેઓ લાચાર છે. તેમના નેતાઓ તેમને હંગામો કરવા માટે મજબૂર કરે છે. દરરોજ, અમે દેશ અને સંસદનો સમય એક મુદ્દા પર બગાડવા દઈશું નહીં તેથી અમે મહત્વપૂર્ણ બિલો પસાર કરીશું. રાષ્ટ્રીય રમતગમત વહીવટ બિલ, ૨૦૨૫ અને રાષ્ટ્રીય ડ્રોપિંગ વિરોધી સુધારા બિલ, ૨૦૨૫ ને વધુ વિચારણા અને પસાર કરવા માટે લોકસભામાં મૂકવામાં આવ્યા હતા.'

કેન્દ્રીય મંત્રીએ ચૂંટણી પંચ દ્વારા બોલાવવામાં આવેલા વિપક્ષી સાંસદો વિશે કહ્યું કે તેઓ તેમના નેતા નક્કી કરી શક્યા નથી. કોંગ્રેસ પ્રમુખ મલ્લિકાર્જુન ખડગે કહે છે કે બધાને જવું પડશે, તો શું ચૂંટણી પંચ રૂમમાં આટલા બધા લોકોને બેસાડી શકશે? આ લોકો સંસદ પર કે ચૂંટણી પંચ પર વિશ્વાસ કરી રહ્યા નથી. કોના ઈશારે આ લોકો છબી ખરાબ કરવાનો

પ્રયાસ કરી રહ્યા છે. અમે વિપક્ષને ચર્ચામાં ભાગ લેવા માટે અંતિમ વિનંતી કરી રહ્યા છીએ. વિપક્ષને અપીલ કરતા રિજિજુએ કહ્યું કે મહત્વપૂર્ણ બિલોની ચર્ચા કરો અને જો કોઈ સુધારો હોય તો આપો, પરંતુ ચર્ચામાં ભાગ લો. હું મારી નારાજગી વ્યક્ત કરી રહ્યો છું. વિપક્ષે તેની જવાબદારી સમજવી જોઈએ. દેશ પ્રત્યે આપણી જવાબદારી છે. મેં આટલો બેજવાબદાર વિરોધ જોયો નથી.

ટીએમસી સાંસદ સુખિતા દેવ અંગે કિરેન રિજિજુએ કહ્યું કે આ લોકો બંધારણમાં માનતા નથી. તેઓ બંધારણનું પુરત ધરાવે છે, પણ તેમાં માનતા નથી. એક પક્ષ અને એક પરિવારના નેતાઓ બંધારણમાં કેવી રીતે માનશે? આપણે કાર્યથી નેતા છીએ, આ લોકો જન્મજાત નેતા છે. તેઓ જન્મતાની સાથે જ દેશના માલિક બનવા માંગે છે. અમે આવકવેરા બિલ પર લોકસભામાં ૨ દિવસ અને રાજ્યસભામાં ૨ દિવસનો સમય આપ્યો છે, પરંતુ આ લોકો તેની ચર્ચા પણ નથી કરી રહ્યા.

લોકસભામાં આવકવેરા બિલ રજુ

રાજ્યસભામાં બિલ પસાર થયા બાદ આશરે છ દાયકા જુના આવકવેરા કાયદામાં આવશે બદલાવ

નવીદિલ્હી, તા. ૧૧
કેન્દ્રીય નાણામંત્રી નિર્મલા સીતારમણે સોમવારે લોકસભામાં સુધારેલું આવકવેરા બિલ, ૨૦૨૫ રજુ કર્યું. સુધારેલા બિલમાં બેજયંત પાંડાની આગેવાની હેઠળની પસંદગી સમિતિ દ્વારા કરવામાં આવેલી મોટાભાગની ભલામણોનો સમાવેશ થાય છે. ૧૩ કેશુઆરીએ રજુ કરાયેલા આવકવેરા બિલ, ૨૦૨૫ને પાછું ખેંચવાના ગયા અઠવાડિયે સરકારના નિર્ણય બાદ આ પાછું લેવામાં આવ્યું છે. નવું આવકવેરા બિલ પસાર થયા પછી, એક કાયદો બનશે જે લગભગ છ દાયકા જૂના આવકવેરા કાયદા, ૧૯૬૧ ને બદલશે.

સંસદમાં, ૧૩ કેશુઆરીએ રજુ કરાયેલા બિલને પાછું ખેંચવાની માહિતી આપતા, નિર્મલા સીતારમણે કહ્યું, 'નવા આવકવેરા બિલ માટે સૂચનો પ્રાપ્ત થયા છે, જેનો યોગ્ય કાયદાકીય અર્થ દર્શાવવા માટે સમાવેશ કરવો જરૂરી છે. મુસદ્દાની રચના, શબ્દસમૂહોની ગોઠવણી, પરિણામી ફેરફારો અને કોસ-રેફરન્સના સ્વરૂપમાં સુધારા કરવામાં આવ્યા છે.' તેણીએ વધુમાં જણાવ્યું હતું કે મૂંઝવણ ટાળવા



માટે અગાઉનું બિલ પાછું ખેંચી લેવામાં આવ્યું હતું અને આ નવો ડ્રાફ્ટ ૧૯૬૧ ના આવકવેરા કાયદાને બદલવા માટે આધાર તરીકે કામ કરશે. સંસદીય પેનલે મુસદ્દામાં ઘણી ભૂલો દર્શાવી હતી અને અસ્પષ્ટતા ઘટાડવા માટે સુધારા સૂચવ્યા હતા. પેનલ દ્વારા કરવામાં આવેલા સૂચનો નીચે મુજબ છે. સમિતિએ જણાવ્યું હતું કે આ ફેરફારો ન્યાયીતા

અને સ્પષ્ટતામાં સુધારો કરશે અને કાયદાને હાલની જોગવાઈઓ સાથે સુસંગત બનાવશે.

કલમોમાં કરાચો ફેરફાર

■ કલમ ૧૧ (મિલકતનું વાર્ષિક મૂલ્ય): "સામાન્ય અન્યાસક્રમમાં" શબ્દો કાઢી નાખીને ખાલી મિલકતો માટે વાર્ષિક ભાડું અને "માનવામાં આવેલ ભાડું" વચ્ચે સ્પષ્ટ સરખામણી ઉમેરો.

■ કલમ ૨૨ (ઘરની મિલકતની આવકમાંથી કપાત): સ્પષ્ટ કરો કે ચુબિજિસિપલ ટેક્સ કાયદા પછી ૩૦% માનક કપાત લાગુ પડે છે; ભાડાની મિલકતો પર બાંધકામ પહેલાંના વ્યાજ કપાતનો વિસ્તાર કરો.

■ કલમ ૧૯ (પગાર કપાત - અનુસૂચિ VII): બંડોળમાંથી પેન્શન મેળવતા બિન-કર્મચારીઓ માટે સુધારેલ પેન્શન કપાતને મંજૂરી આપો.

■ કલમ ૨૦ (વાણિજ્યિક મિલકત): "ઘરની મિલકત" આવક તરીકે અસ્થાયી રૂપે ન વપરાયેલી વાણિજ્યિક મિલકતો પર કર લાદવાનું ટાળવા માટે પરિભાષામાં સુધારો કરો.

કોંગ્રેસના સાંસદ શશિ થરૂરે ચૂંટણી પંચ પર ઉઠાવ્યા સપાલ

ચૂંટણી પંચ રાહુલ ગાંધી દ્વારા ઉઠાવવામાં આવેલા ગંભીર પ્રશ્નોના જવાબો કેમ આપી શક્યું નથી થઈ રહ્યા છે અનેક તર્ક વિતર્ક

નવીદિલ્હી, તા. ૧૧
કોંગ્રેસના સાંસદ શશિ થરૂરે સોશિયલ મીડિયા પ્લેટફોર્મ ડ પર એક પોસ્ટ શેર કરીને ચૂંટણી પંચ પર સવાલ ઉઠાવ્યા છે, જેમાં તેમણે કહ્યું છે કે આજે ઈન્ડિયા બ્લોક સાંસદોના વિરોધમાં, આપણે બધા પૂછી રહ્યા છીએ કે ચૂંટણી પંચ રાહુલ ગાંધી દ્વારા ઉઠાવવામાં આવેલા ગંભીર પ્રશ્નોના ગંભીર જવાબો કેમ આપી શક્યું નથી. શપથ અને સોગંદનામા જેવી ઔપચારિકતાઓનો આગ્રહ રાખવાને બદલે, સાંસદ શશિ થરૂરે આગળ લખ્યું છે કે ચૂંટણી પંચના હિતમાં, તે જરૂરી છે કે તે ચૂંટણી પ્રક્રિયાની પ્રામાણિકતા અને વિશ્વસનીયતા અંગે મતદારોના મનમાં ઉભી થયેલી શંકાઓને દૂર કરે. અને દર્શાવેલા ખામીઓને સરળતાથી દૂર કરી શકાય છે, આ સાથે, એવા જવાબો પણ આપી શકાય છે જે મતદારના યાદીમાં ગોટાળાની આશંકા દૂર કરી શકે. દેશ ખરેખર આ પ્રશ્નોના જવાબોને પાત્ર છે.

આજે, વિપક્ષના સાંસદોએ સંસદ ભવનથી ચૂંટણી પંચ સુધી વિરોધ કૂચ કાઢી હતી પરંતુ તેમને સંસદ પરિસરની બહાર અટકાવવામાં આવ્યા હતા. અને લોકસભામાં વિરોધ પક્ષના નેતા રાહુલ ગાંધી, પ્રિયંકા ગાંધી અને શિવસેના (UBT) નેતા સંજય રાઉત સહિત ઘણા સાંસદોની પણ અટકાવત કરવામાં આવી છે. આ વિરોધ કૂચ બિહારમાં SIR અને ૨૦૨૪ની લોકસભા ચૂંટણી દરમિયાન



થયેલા કથિત ગોટાળા સામે હતી. કોંગ્રેસના વરિષ્ઠ નેતા અને સાંસદ શશિ થરૂરે સહિત ઘણા અગ્રણી નેતાઓએ વિરોધમાં ભાગ લીધો હતો. શશિ થરૂરે કહ્યું કે જ્યાં સુધી લોકોને ચૂંટણીની નિષ્પક્ષતા અંગે શંકા છે, ત્યાં સુધી ચૂંટણી પંચની વિશ્વસનીયતા જાપમમાં છે. પરંતુ જો આ શંકાઓ દૂર થાય છે, તો ચૂંટણી પંચની વિશ્વસનીયતા પાછી આવશે. વિપક્ષના પ્રશ્નોના જવાબ આપવા એ ચૂંટણી પંચના હિતમાં છે.

રાહુલ ગાંધીના નેતૃત્વમાં સંસદના મક્કર દ્વારથી શરૂ થયેલી આ કૂચ મત ચોરીના આરોપોને લઈને

ચૂંટણી પંચના મુખ્યાલય તરફ જવાની હતી. સમાજવાદી પાર્ટીના સાંસદ ડિમ્પલ વાદવે કહ્યું, 'આપણા લોકશાહી પર પ્રશ્નો ઉભા થઈ રહ્યા છે. ઉત્તર પ્રદેશમાં ૧૦ વિધાનસભા બેઠકો પર પેટાચૂંટણીઓ યોજાઈ હતી, જ્યાં માત્ર મતોની ચોરી જ થઈ ન હતી, પરંતુ બૂધ પણ કબજે કરવામાં આવ્યા હતા. રાજ્ય સરકારના ઈશારે કામ કરતા અધિકારીઓ સામે પંચે કોઈ કાર્યવાહી કેમ ન કરી? દિલ્હી પોલીસે કહ્યું કે વિપક્ષના સાંસદોએ આ કૂચ માટે કોઈ વિરોધી લીધી ન હતી. આના પર કોંગ્રેસના સાંસદ ઈમરાન પ્રતાપગઢીએ કઠોર રીતે જવાબ આપ્યો, 'તેઓ ક્યારેય પરવાનગી આપતા નથી. તેઓ સરકારના ઈશારે રાજકીય ભાષા બોલી રહ્યા છે. સમગ્ર વિપક્ષ રાહુલ ગાંધીના નેતૃત્વમાં કૂચ કરશે. તેઓ અમને રોકવાનો પ્રયાસ કરશે, પરંતુ અમે કમિશનના કાર્યાલય સુધી પહોંચવાનો શ્રેષ્ઠ પ્રયાસ કરીશું.'

અગાઉ કોંગ્રેસના સાંસદ પ્રમોદ તિવારીએ કહ્યું હતું કે, રાહુલ ગાંધી ગાંધીજીના માર્ગે ચાલી રહ્યા છે. તેમણે પ્રેસ કોન્ફરન્સ કરી હતી, પરંતુ કમિશન તેને ગંભીરતાથી લેવા તૈયાર નથી. તે સોગંદનામું મારંગી રહ્યું છે. બધા જાણે છે કે કમિશન કોના દબાણ હેઠળ છે. જેમ ગાંધીજીએ સ્વતંત્રતા માટે ઢાંડી કૂચ કરી હતી, તેવી જ રીતે આપણે લોકશાહી બચાવવા માટે કૂચ કરી રહ્યા છીએ.



સદગુરૂ કૃપા હી કેવલમ્... શ્રાવણી અભિષેક

સંઘોજાત, વામદેવ, તત્પુરુષ, અઘોર, અને ઈશાન, નામનાં શિવનાં પાંચ અવતારની કથા જાણીએ

હે દેવોના દેવ મહાદેવ.
સોનાં લદ્દયમાં કરુણા રૂપે રહેલાં આપનાં સોભિતી સ્વરૂપને મારાં સાષ્ટાંગ પ્રેમ પ્રણામ. રૂઢ સંહિતાના પાંચેય બંડનું સંક્ષિપ્તમાં આપણે ચિંતન કર્યું! અને ભક્ત માટે ભગવાનનું હંમેશા માટે એકદમ ભોળું અને નિરાળું સ્વરૂપ છે, એ જોયું. શિવ પુરાણમાં રૂઢ સંહિતા પછી, એટલે કે શિવ પાર્વતી અને એમના પરિવાર તેમજ સર્વ કાળમાં શંકર સૌથી શ્રેષ્ઠ છે, એની કથા વિશે આપણે ચિંતન કર્યું. બ્રહ્મા, અને વિષ્ણુનાં પ્રકૃતિ ગત કાર્ય માટે પણ ભગવાન શિવશંકર જ કારણભૂત છે, અને છતાં એકપણ કાર્યનું એને અહમ નથી! ભગવાન અને ભક્ત વચ્ચે માત્ર ભાવ સિવાયની બાકી બધું જ ગોણ છે, એ એમણે રાવણ, ત્રિપુરાસુર, તેમજ બાણાસુરની મદદ કરીને આચરણથી સિદ્ધ કર્યું. શિવ પુરાણમાં ભગવાન શિવનાં અનન્ય અવતાર સ્વરૂપ ને અલેખતા શતરૂઢ સંહિતાનું પ્રસ્તરણ આવે છે, અને શિવ અજન્મા છે, એટલે કોઈ માતાની કુમેથી જન્મ લેતા નથી, પણ પ્રગટ થયેલા મુખ્ય પાંચ અવતારની વાત આપણે આજે ચિંતનમાં કરીશું.



૧ : સંઘોજાત, શતરૂઢ સંહિતામાં ભગવાન ના વિવિધ અવતારની વાત આવે છે અને પણ સૃષ્ટિના પ્રારંભ કાળમાં કે જ્યારે સ્વયં શિવે સૃષ્ટિ સર્જન કાર્ય માટે વિષ્ણુના નામિ કમલ માંથી બ્રહ્માની ઉત્પત્તિ કરી. શતરૂઢ સંહિતામાં નંદીકેશવ વેદ વ્યાસને આ અવતારની વાત કરી રહ્યા છે. પ્રારંભના કલ્પમાં બ્રહ્મા પરબ્રહ્મ નું ધ્યાન કરે છે ત્યારે તેમને સંઘોજાત શિવ સ્વરૂપના દર્શન થયા! પોતાની સદ્ગુણથી બ્રહ્માજી એ સ્વરૂપનું ધ્યાન અને ચિંતન કરવા લાગ્યા, ત્યારે શ્વેત વર્ણનાં સુનન્દ, નન્દન, વિશ્વવન્દ, અને ઉપનન્દન એમ ચાર કુમાર પ્રગટ થયા, અને એ સંઘોજાત ના શિષ્ય બન્યા, અને એમનાં દ્વારા બ્રહ્મ લોકનો વ્યાપ થયો. શિવના સંઘોજાત સ્વરૂપે બ્રહ્માને સૃષ્ટિ સર્જનની શક્તિ પ્રદાન કરી.

૨ : વામદેવ "રક્ત" નામનાં વીરમા કલ્પમાં, બ્રહ્માજી એ રક્ત વર્ણનું શરીર ધારણ કરીને પુત્ર કામનાથી ધ્યાન કરી રહ્યા હતા, એ સમયે એમનાથી એક પુત્ર પ્રગટ થયો, જેના શરીર પર લાલ રંગનું વસ્ત્ર અને લાલ રંગની માથા હતી, જે આત્મભળથી સંપન્ન હતો. ધ્યાનસ્થ બ્રહ્માજી ને જ્ઞાત થયું કે આ શિવનો વામદેવ અવતાર છે, એમણે એમને કૃપદ્ધ પ્રાર્થના કરી અને વામદેવ રૂપી શિવે પ્રસન્ન થઈ વિરજા, વિવાહ વિશેષ અને વિશ્વભાવન એમ બીજા ચાર પુત્રો આપ્યાં જેમણે પણ લાલ વસ્ત્ર ધારણ કર્યાં હતાં.

૩ : તત્પુરુષ, એ પછી પીતવાસા નામનો એકવીરમા કલ્પ એમને કોઈ બ્રહ્મ પુત્ર કામનાથી ધ્યાન કરી રહ્યા હતા ત્યારે એમનામાંથી મહા તેજસ્વી કુમાર ઉત્પન્ન થયો, તેમની ભૂજાઓ વિશાળ હતી અને પિતાંબર ધારીને બ્રહ્માજી એ શિવનાં તત્પુરુષ સ્વરૂપના દર્શન થયા! અને એમણે, તત્પુરુષાય વિશ્વે મહાદેવાય મિથિલી, તેનો રત્ન પ્રયોગ્ય કર્યો અને શિવ પ્રાયશી શ્લોકનો જાપ કર્યાં, અને એમનાં પાંચ ભાગમાંથી પીતવસ્ત્ર ધારી કુમારો પ્રગટ થયા જે યોગમાર્ગના પ્રવર્તક થયાં.

૪ : અઘોર, શિવ નામના કલ્પમાં, એક સહજ દિવ્ય વર્ષની સમાપ્તિ પછી ફરી પાછાં બ્રહ્મા સૃષ્ટિ સર્જન માટે દુઃખી થઈ ગયા અને ચિંતા કરવાં લાગ્યાં ત્યારે એ સમયે બ્રહ્મા સમક્ષ એક મહાતેજસ્વી કુમાર ઉત્પન્ન થયો, જેનો રંગ કાળો હતો પણ તેનું તેજ અપરંપર હતું, તેણે કાળું વસ્ત્ર કાળી પાઘડી અને કાળી જનોઈ ધારણ કરી હતી. એનો મુગટ કાળો હતો અને અનુલેપન કરેલ ચંદન પણ કાળું હતું. દેખાવે ભયંકર પરકમી અને છતાં અલોકિક મહામનસ્વી કૃષ્ણ પીંગળ વર્ણ વાળા અઘોર સ્વરૂપની સ્તુતિ વંદના કરી, ત્યારે એમનાં પાશ્વ ભાગમાંથી કૃષ્ણ વર્ણ વાળા ચાર કુમાર ઉત્પન્ન થયાં, એ બધાં પરમ તેજસ્વી કુમારનાં નામ કૃષ્ણ કૃષ્ણશિખ કૃષ્ણાસ્ય અને કૃષ્ણકંકદક હતું. અને એમણે બ્રહ્માની સૃષ્ટિ રચના માટે ઘોર નામના યોગનો પ્રયાગ કર્યો.

૫ : ઈશાન, ત્યાર પછી બ્રહ્માનો વિશ્વરૂપ નામે ઓળખાતો બીજો કલ્પ શરૂ થયો, જે પરમ અને અદભૂત હતો. સૃષ્ટિ સર્જનનું કાર્ય કરવા બ્રહ્મા ફરી ધ્યાનસ્થ થયાં, અને એ સમયે સિંહ નાદ સાથે સરસ્વતી પ્રગટ થયાં, અને સાથે સાથે પરમેશ્વરનાં ઈશાન સ્વરૂપનો પણ પ્રાદુર્ભાવ થયો, જેનો વર્ણ શુદ્ધ સ્ફટિક જેવો ઉજ્જવળ હતો, અને એ આભૂષણોથી વિભૂષિત હતાં. એ સ્વરૂપ અજન્મા સર્વવ્યાપી સર્વાન્યામી સર્વસ્વરૂપ સુંદર અપવાળા ઈશાનને બ્રહ્માજીએ પ્રણામ કર્યાં, ત્યારે શક્તિ સહિત પ્રગટ થયેલા એ વિભૂ ઈશાન એ પણ બ્રહ્માને સન્માર્ગનો ઉપદેશ આપીને ચાર સુંદર બાળકોનું વરદાન આપ્યું જેનાં જટી, મુંડી, શિખંડી, અને અર્ધમુંડી જે સદ્ધર્મનું પાલન અને પ્રચાર કરતાં કરતાં યોગ ગતિને પ્રાપ્ત થઈ ગયાં.

નંદીશ્વર એ સનતકુમારને કહ્યું કે આમ જગતમાં હિત માટે સંઘોજાત વગેરે અવતારોનું પ્રાગટ્ય બતાવ્યું. મહેશ્વરના ઈશાન, તત્પુરુષ, અઘોર, વામદેવ અને સંઘોજાત એ પાંચ મૂર્તિઓ વિશેષ રૂપે પ્રસિદ્ધ છે. એમાં ઈશાન જે શિવ સ્વરૂપ તથા સૌથી મોટો છે એ પહેલાં કહેવાય છે, તે સાક્ષાત પ્રકૃતિ ક્ષેત્રમાં નિવાસ કરનારા ભોક્તા છે, તેમજ ભિવનું લોકપ્રિય સ્વરૂપ છે. શિવજીનું બીજું સ્વરૂપ તત્પુરુષ નામથી પ્રખ્યાત છે, તે ગુણોના આશરે રૂપ તથા ભોગ સર્વજ્ઞ છે. પીનાકધારી શિવનું અઘોર નામનું ત્રીજું સ્વરૂપ છે, તે ધર્મને માટે અંગે સહિત બુદ્ધિ તત્વનો વિસ્તાર કરવાં સૌની અંદર બિરાજમાન રહે છે. વામદેવ નામ વાળા શંકરનું ચોથું સ્વરૂપ અહંકારનું અધિકારન છે. તે સદા અનેકો પ્રકારનું કાર્ય કરતું રહે છે. વિચારશીલ બુદ્ધિમાનોનું કથન છે, કે શંકરનું ઈશાન સ્વરૂપ સદા કર્ણ,વાણી, અને સર્વવ્યાપી આકાશનું અધિશ્વર છે, તથા મહેશ્વરનું પુરુષ નામનું રૂપ, પાણી, અને સ્પર્શ ગુણના વિશિષ્ટ વાયુનો સ્વામી છે. અઘોર નામવાળા રૂપને શરીર, રસ, રૂપ અને અગ્નિનું અધિકારન કહે છે. શંકરજીનું વામદેવ સ્વરૂપ, રસના, વાયુ, રસ, અને જળના સ્વામી તરીકે ઓળખાય છે. પ્રાણ, ઉપરચ, ગંધ અને પૃથ્વી, શિવજીનું સંઘોજાત નામનું રૂપ બતાવાય છે. કલ્યાણકામી મનુષ્યને શંકરનાં સ્વરૂપોની સદા પ્રત્યન પૂર્વક વંદના કરવી જોઈએ, કેમ કે શ્રેય પ્રાપ્તિમાં માટેનો એ એક માત્ર ઉપાય છે, ભગવાન શિવનાં આ પાંચ મુખ્ય અવતારનાં પ્રાગટ્યની કથા વાંચે અથવા સંભળાવે, તે જગતમાં સમસ્ત કામ્ય ભોગોનો ઉપચાર કરીને, અંતમાં પરમ ગતિને પ્રાપ્ત થાય છે.

શિવ પુરાણ મુજબના ભગવાન શિવના પાંચે પાંચ અવતાર માંથી આપણે સામાન્ય શું તારવી શકીએ? મારી જેમ એવો જો કોઈને પ્રશ્ન થાય તો, બે બાબત નોંધનીય છે, ૧) ભગવાન શિવ એ બધાંવળ કલ્પમાં બ્રહ્માજી ને ચારની સંખ્યામાં જ પુત્રો ભેટ આપ્યાં છે, અને એનાથી બ્રહ્મ લોકનું નિર્માણ થયું તેમજ યોગનો પ્રચાર થયો. ૨) ભગવાન એ એકપણ વખત ખુદની શક્તિ એટલે કે સ્ત્રી અર્થાત પુત્રી આપી નથી, અને એટલે જ એનો વિસ્તાર બહુ થયો નહીં તેમજ એ કલ્પનું કોઈ અન્ય વિવરણ પ્રસ્તુત નથી! એટલે કે શક્તિ વગરનો સમય કે સંસાર બહુ ઉલ્લેખનીય નહીં હોય, અને એટલે જ ભગવાન શંકરે આગળ પોતાના માંથી શક્તિ સ્વરૂપ શિવા ને અલગ કરી સર્જનમાં સહાય કરવા કહ્યું! એટલે કે હેટલું તાતપ્યં એટલું જ છે કે પુરુષ હોય કે સ્ત્રી શક્તિ વગર બધું જ નકામું છે. ઝં નમ: શિવાય.

લી જાગૃતી વસાવડા (ભાવનગર)

લાખાજીરાજ શાકમાર્કેટ ખાલી કરવા સામે આવ્યો સ્ટે

૨૧મીએ મનપાને જવાબ રજૂ કરવા કોર્ટનો આદેશ

રાજકોટ, તા. ૧૧
 છેલ્લા થણ વર્ષથી લાખાજીરાજ શાકમાર્કેટનો પ્રશ્ન અત્યંત ચર્ચામાં રહ્યો છે. ત્યારે આ મામલે મહાનગરપાલિકાને એસ્ટેટ વિભાગ દ્વારા જે નોટિસ ફટકારવામાં આવી તે બાદ લાખાજીરાજ શાકમાર્કેટના થડાધારકો તથા દુકાનદારોએ કોર્ટનો સહારો લીધો છે જેમાં અદાલતે તે ઓર્ડર આપી મનપાને ૨૧ ઓગસ્ટે જવાબ રજૂ કરવા જણાવ્યું છે હાલ ૨૧ ઓગસ્ટ સુધી કોર્ટ ફેર બદલ અથવા તો મરામતની કામગીરી થઈ શકશે નહીં. છેલ્લા ૯૦ વર્ષથી પણ વધુ સમય લાખાજીરાજ શાકમાર્કેટને થઈ ગયો છે અને અત્યંત જર્જરીત અને ભયચ્ચરત હોવાના કારણે મહાનગરપાલિકા દ્વારા નોટિસો પણ પાઠવવામાં આવી હતી અંતે નોટિસોથી કંટાળી દુકાનદારો દ્વારા કોર્ટનો સહારો લેવામાં આવ્યો હતો.



પ્રમ વિગત મુજબ, લાખાજીરાજ માર્કેટ માત્ર સામાન્ય શાકભાજી બજાર નથી, પરંતુ રાજકોટની ઐતિહાસિક ધરોહર અને જૂની પેઢી માટે એક અમૂલ્ય સંભારણું છે. ઇ.સ. ૧૯૩૪માં રાજવી લાખાજીરાજ દ્વારા બનેલી આ ઇમારત તેની અનોખી સ્થાપત્યકળા અને વારસા માટે જાણીતી છે. દેશ-વિદેશથી આવતા પ્રવાસીઓ પણ આ માર્કેટની મુલાકાત લે છે અને તેના જૂના માળખાના કોટા પાંચ છે. આ માર્કેટનાં ૯૬ થડામાં વેપારીઓની પેઢીઓ જોડાયેલી છે, જે વર્ષોથી અહીંથી વેપાર કરીને પોતાનું ગુજરાન ચલાવે છે, પરંતુ મનપાના તાજેતરના આ માર્કેટ ખાલી કરવાના નિર્ણયને લઈ વેપારીઓમાં રોષ જોવાઈ રહ્યો છે. મનપાની બાંધકામ શાખા દ્વારા નિયુક્ત થયેલા સ્ટ્રક્ચરલ એન્જિનિયરના રિપોર્ટના આધારે આ ઇમારતને ડેરી ધનરેબલ (ખૂબ જ જોખમી) જાહેર કરવામાં આવી છે. રિપોર્ટમાં જણાવ્યા મુજબ, ઇમારત હાલ જર્જરિત હાલતમાં છે અને કુદરતી આફત જેવી કે વાવાઝોડું, ભારે

વરસાદ કે ભૂકંપ જેવી પરિસ્થિતિનો સામનો કરી શકે તેમ નથી. અને આ માર્કેટ ગીચ વસ્તીવાળા વિસ્તારમાં આવેલી હોવાથી કોઈ પણ સમયે ઇમારતનો ભાગ તૂટી પડતાં જનમાલને ભારે રજૂ કરીશું અને ત્યારબાદ અદાલતમાં હુકમ મનપાએ તાત્કાલિક ખાલી કરાવવા નોટિસ પાઠવી છે. નોટિસમાં સ્પષ્ટ જણાવ્યું છે કે જો કોઈ દુર્ઘટના થશે, તો તેની સંપૂર્ણ જવાબદારી કબજેદારોની રહેશે. મનપાનાં એસ્ટેટ વિભાગના અધિકારી મેહુલ ગાંધીએ જણાવ્યું હતું કે, બાંધકામ વિભાગ દ્વારા લાખાજીરાજ માર્કેટને જોખમી ગણાવી ખાલી કરાવવા અભિપ્રાય આપવામાં આવ્યો છે. જે અંતર્ગત એસ્ટેટ વિભાગ દ્વારા નોટિસો આપવામાં આવી હતી. જોકે વેપારીઓ દ્વારા કોર્ટનો સ્ટે મેળવવામાં આવ્યો છે. જેને કારણે નોટિસની મુદત પુરી

તેને તોડી ન શકાય, માત્ર તેનું રિપેરિંગ જ થઈ શકે. વેપારીઓએ રિપેરિંગની કામગીરીમાં સહકાર આપવાની ખાતરી પણ આપી હતી. ત્યારે મનપાએ હકારાત્મક વલણ અપનાવી રિપેરિંગ કામ શરૂ કરવાની ખાતરી આપી હતી અને જણાવ્યું હતું કે રિપેરિંગનો તમામ ખર્ચ મનપા ઉકાવશે અને કામ પૂર્ણ થયા બાદ મૂળ માલિકોને તેમની જગ્યા પરત સોંપવામાં આવશે. મનપા દ્વારા હવે એક વર્ષ બાદ ફરીથી ખાલી કરવાની નોટિસ આપવામાં આવતાં વેપારીઓ આશ્ચર્યમાં છે અને રોષે ભરાયા છે. વેપારીઓનો આરોપ છે કે મનપા તંત્રએ એક વર્ષ પહેલાં આપેલી ખાતરીનો ભંગ કર્યો છે. તેમજ અચાનક ચોમાસાની સિઝનમાં માર્કેટ ખાલી કરાવવાની નોટિસ આપી છે. આટલા ટૂંકા સમયમાં અને વરસાદની સિઝનમાં જગ્યા ખાલી કરવી શક્ય જ નથી.

રાજકોટ હાઈકોર્ટ બેંચ માટે વકીલોએ ફૂંક્યું રણસિંગુ મોટી સંખ્યામાં વકીલોની હાજરીમાં ૧૧૧ શ્રીફળ વઘેરીને બેંચની માંગણી અંગેની લડત શરૂ

રાજકોટ, તા. ૧૧
 રાજકોટને હાઈકોર્ટની બેંચ મળે તે અંગેની વર્ષો જૂની રજૂઆત કરવામાં આવી હતી પરંતુ આજ દિન સુધી તેનો કોઈ યોગ્ય નિકાલ ન આવતા હાલ ગઈકાલે મોટી સંખ્યામાં વકીલો ની હાજરીમાં ૧૧૧ શ્રીફળ વઘેરીને બેંચ ની માંગણી માટેની લડત શરૂ કરવામાં આવી હતી. આ પ્રસંગે ખૂબ મોટી સંખ્યામાં એડવોકેટ ઉપસ્થિત રહ્યા હતા. આ તકે સર્કિટ બેંચ કમિટીના આગેવાનો દ્વારા આગામી સમયમાં સૌરાષ્ટ્ર કચ્છના તમામ વકીલ મંડળોનો સહકાર મેળવી ઉગ્ર લડત આપવાનો નિર્ધાર વ્યક્ત કરવામાં આવ્યો હતો.

નવા કોર્ટ બિલ્ડિંગ ખાતે હાઈકોર્ટ બેંચ લડતના શ્રીગણેશ સમયે વરિષ્ઠ ધારાશાસ્ત્રીઓ અનિલભાઈ દેસાઈ, લલિતસિંહ શાહી, અર્જુનભાઈ પટેલ, શ્યામલ સોનપાલ, પિયુષભાઈ શાહ, જામનગરના મનોજભાઈ અનડકટ, પી.સી. વ્યાસ, સુરેશભાઈ ફળદુ, કમલેશભાઈ શાહ, કમલેશભાઈ ડોડીયા, મેહુલભાઈ મહેતા, અશ્વિનભાઈ ગોસાઈ, અજયભાઈ જોષી, નરેન્દ્રસિંહ જોષી, રાજેશ ચાવડા, ગજેન્દ્રભાઈ જાની, કેલાશ જાની, હુસેન હેરંજા, કરણ ગઢવી, દિલેશ શાહ સહિતના સિનિયર જુનિયર વકીલો મોટી સંખ્યામાં જોડાયા હતા. જેમાં નવા કોર્ટ બિલ્ડિંગ ખાતે મોટી સંખ્યામાં વકીલોની હાજરીમાં ૧૧૧ શ્રીફળ વઘેરીને રાજકોટને હાઈકોર્ટ સર્કિટ બેંચના પ્રયંચ ઘોષ સાથે સૂત્રોચ્ચાર દ્વારા માંગણી બુલંદ બનાવતી લડતનો પ્રારંભ કરવામાં આવ્યો છે.

આ મામલે અનેક વખત આંદોલનો પણ કરવામાં આવ્યા હતા છતાં સૌરાષ્ટ્ર કચ્છની જનતાના હિતમાં સરકાર દ્વારા નિર્ણય લેવામાં ન આવતા આ માંગ વધુ ઉગ્ર બની છે અને આંદોલન સ્વરૂપે ગઈકાલથી જ તેની શરૂઆત થઈ ચૂકી છે ત્યારે રાજકોટ બાર એસોસિએશનના વકીલો દ્વારા રાજકોટના હાઈકોર્ટ બેંચ મળે તે માટે મહત્વના પગલાંઓ લેવામાં આવી રહ્યા છે. મુંબઈ હાઈકોર્ટ દ્વારા મહારાષ્ટ્રમાં નાગપુર બેંચ બાદ બીજી કોલ્હાપુર બેંચ માટે મંજૂરી મળતા રાજકોટના વકીલો દ્વારા પણ આ બાબતે લડત સક્રિય કરવામાં આવી છે. જેમાં બાર એસોસિએશન દ્વારા નિમવામાં આવેલી ખાસ હાઈકોર્ટ સર્કિટ બેંચ કમિટીના માર્ગદર્શન હેઠળ આજે શ્રાવણ માસના ત્રીજા સોમવારે સવારે ૧૧ કલાકે ૧૧ મિનિટે મોટી સંખ્યામાં વકીલોની હાજરીમાં ૧૧૧ શ્રીફળ વઘેરીને આ લડતનો પ્રારંભ થયો છે.

અગ્રણી એડવોકેટ અર્જુનભાઈ પટેલે જણાવ્યું હતું કે વર્ષો પહેલા સૌરાષ્ટ્રને હાઈકોર્ટની બેંચ આપવા માટે લડત થઈ હતી તે સમયે અને હાલના સમયનું પરિદ્રવ્ય બદલી ગયું છે. હવે જો યુવાનો સાથે નહીં હોય તો કોઈ પણ લડત જીતી શકાશે નહીં. એટલા માટે જ અમે યુવા અને જુનિયર વકીલોને સાથે લીધા છે. યુવા વકીલોને સાથે રાખીને હાઈકોર્ટની બેંચની આ લડત જરૂર પડશે તો આગામી સમયમાં વધુ આક્રમક બનાવવામાં આવશે. તો સૌરાષ્ટ્રમાં હાઈકોર્ટની બેંચ તો ભવિષ્યમાં ઊભરતા યુવા વકીલો માટે સબર પાસું નીકળશે જેથી યુવા વકીલોનો સાથ ખૂબ જ જરૂરી છે.

ગામના ગરીયા ફેરવવા હોય એને શિકાર પણ સરળતાથી મળી જતાં હોય છે: મસમોટી ઠગાઈ

ફ્લેટ-જમીનના સોદાના નામે ત્રિપૂટીએ લગાવ્યો ૧૩૫ કરોડનો ચૂનો

મહિલાને સ્કીમના નામે રોકાણ કરવા લલચાવ્યા પછી બે કટકે રકમ મેળવી લઈ ધૂંબો મારી દીધો: પોલીસે શરૂ કરી તપાસ

રાજકોટ, તા. ૧૧
 ઠગાઈના કિસ્સાઓમાં રોજને રોજ કોઈને કોઈ છેતરાઈ જતું હોય છે. લેબાગુઓ ગમે તેમ કરી બીજા લોકોના ગરીયા કરી નાંખતા હોય છે. વધુ આવી ઘટનાઓ સામે આવી છે. જેમાં એક બનાવમાં ફ્લેટ-જમીનના સોદાના નામે અધઘડ સાડા તેર કરોડની ઠગાઈ કરવામાં આવી છે. આ છેતરપીંડી સમય ત્રિપૂટી સામે પોલીસે કાર્યવાહી હાથ ધરી હતી. બીજા બનાવમાં વિદેશની કોલેજ ફી ભરી દેવાના નામે લાખોની ઠગાઈ થઈ હતી. વિગતો પર નજર કરીએ તો બોપલમાં લેટના અને જમીનના સોદાના નામે નાણા લઈ લીધા બાદ ત્રણ શખ્સોએ તેર કરોડ બાબન લાખ ખાઈ લીધા હતાં. આ મામલે સેટેલાઈટ પોલીસે એકઆઈઆર દાખલ કરી હતી. પાંચ લેટના આઠ કરોડ લઈને દસ્તાવેજ ન કર્યા અને અવેજમાં જમીન અપાવવાનું કહીને સાડા ચાર કરોડ પડાવ્યા બીજા પણ પડાવ્યા હતાં. આ રીતે કુલ તેર કરોડની છેતરપીંડી થઈ હતી. શહેરના બોડકદેવ વિસ્તારમાં રહેતા એક વ્યક્તિને

બોપલ પાસેની એક સ્કીમમાં રોકાણના બદલામાં સાડા વળતર અપાવવાનું કહીને આઠ કરોડ રૂપિયા લીધા બાદ લેટના દસ્તાવેજ નહી કરીને તેના અવેજમાં જમીન અપાવવાનું કહીને વધુ સાડા ચાર કરોડની રકમ લઈને ત્રણ શખ્સોએ છેતરપીંડી કરી હોવાની ફરિયાદ સેટેલાઈટ પોલીસ મથકે નોંધવામાં આવી છે. પોલીસ સુત્રોના કહેવા મુજબ શહેરના બોડકદેવમાં આવેલા પોપ્યુલર ડીમેનમાં રહેતા હેમલતાબેન કેજરીવાલે નોંધાવેલી ફરિયાદની વિગતો એવી છે કે તેમના પતિ -તિક અગ્રવાલ બિલ્ડિંગ મેટીરીયલ સપ્લાયર્સ તરીકે કામ કરે છે. પ્રતિકભાઈ પરિચય જીતેન્દ્ર ગોસ્વામી સાથે થયો હતો. જીતેન્દ્ર ગોસ્વામી જમીન-મકાન લે-વેંચનું કામ કરતો હતો. તેણે જણાવ્યું હતું કે કેશવ નારાયણ રીયાલીટી કંપનીના રોનક સોનાની અને વિપુલ ગાંગાણી અલગ અલગ સ્કીમનું બાંધકામ કરે છે. તેમની સ્કીમમાં રોકાણ કરવાથી સાડા વળતર મળે છે. જેથી પ્રતિકભાઈને રોનક અને વિપુલ



બીજા બનાવમાં ચુએસની કોલેજ ફી ભરી દેવાના નામે રત્ન કલાકાર સાથે ૮૫ લાખની છેતરપીંડી

બોપલમાં વકીલ શ્રીજ પાસે બની રહેલી અશ્વર ઓશીયન નામની સ્કીમ પર લઈ ગયા હતા. જ્યાં પાંચ લેટની કિંમત આઠ

બાદ પણ તેમણે લેટના દસ્તાવેજ કરી આપ્યા નહોતા અને જે જમીન પર સ્કીમ બની રહી છે તે જમીનના માલિક સાથે વિવાદનું કારણ આપ્યું હતું. આઠ કરોડની અવેજમાં મહેસાણામાં આવેલી જમીન આપવાનું કહેતા પ્રતિકભાઈ તે જમીન ખરીદવાનું નક્કી કર્યું હતું. જે પેટે વધુ સાડા ચાર કરોડ રૂપિયા આપ્યા હતા. પરંતુ, તેમ છતાંય, રોનક સોનાઈ અને વિપુલ જમીનના દસ્તાવેજ કરી આપ્યા નહોતા. જેથી આ અંગે સેટેલાઈટ પોલીસ મથકે ફરિયાદ નોંધવામાં આવતા પોલીસે તપાસ શરૂ કરી હતી. બીજી ઘટનામાં વિદેશની કોલેજ ફી ભરી દેવાના નામે વરાછાના રત્નકલાકાર સાથે ફોડ થયું હતું. અમદાવાદનો શખ્સ આ કિસ્સામાં સાડા આઠ લાખ કટકટકાવી ગયો હતો. અમદાવાદના વસ્ત્રાપુર ખાતે સિલક વિજા કન્સલ્ટ તરીકે ઓફિસ ધરાવતા સંચાલકે મોટા વરાછાના રત્નકલાકારના અમેરિકામાં ભણતા દિકરાની કોલેજ ફી ભરી આપવાના બહાને આઠ લાખ પચાસ

હજાર રૂપિયા પડાવી લીધા હતા. આ સંચાલકે અમેરિકાની કોલેજમાં ફી નહીં ભરી છેતરપીંડી કરતાં તેની સામે રત્ન કલાકારે વરાછા પોલીસમાં ફરિયાદ આપતા પોલીસે ગુનો નોંધી તપાસ હાથ ધરી હતી. બનાવની પોલીસ સુત્રોએ જણાવેલી વિગતો અનુસાર મોટા વરાછાની કેદાર હિલ્ડેસમાં રહેતા અરવિંદભાઈ પોપટભાઈ ઘવાસિયા વરાછા મીની બજાર સોનાઈ ચોક પાસે આવેલા હીરાના કારખાનામાં હીરા મજૂરી કામ કરે છે. તેમનો દીકરો કૃણાલ હાલ અમેરિકાના બોસ્ટન શહેરમાં નોર્થ ઈસ્ટન યુનિવર્સિટીમાં ઈ-કોમર્સના ટેકનોલોજીનો અભ્યાસ કરે છે. કૃણાલ ઘોડરાડ રોડ ખાતે યુનિવર્સિટીમાં વિદેશ જવા માટેની પરીક્ષાની તૈયારી કરતો હતો. ત્યારે સાથે ભણતા કમલેશભાઈ ભોજભાઈ કામગિયા સાથે મિત્રતા થઈ હતી. બાદમાં કૃણાલને અમેરિકાના બોસ્ટન સિટીની નોર્થ ઈસ્ટ યુનિવર્સિટીમાં -વેશ મળ્યો હતો. જેથી કૃણાલ અમેરિકા ગયો હતો. ત્યાં ડોલરમાં ફી ભરવાની

હોવાથી તેણે મિત્ર કમલેશને પુછતા તેણે અમદાવાદના વસ્ત્રાપુર ખાતે સીલક વિજા કન્સલ્ટ ખાતે વિજા કન્સલ્ટન્સી ચલાવતા જયપાલ કામગિયા ફી ભરી આપશે એમ કહ્યું હતું. આ અંગે કૃણાલે ફોન કરીને પિતા અરવિંદભાઈને જાણ કરતા તેમણે જયપાલનો સંપર્ક કર્યો હતો. જયપાલે ફી ભરી આપવાનો વિશ્વાસ આપીને પી.એમ. આંગડિયામાં પૈસા મોકલી આપવા માટે કહ્યું હતું. અરવિંદભાઈએ સુરતના વરાછા, મિનીબજાર ખાતે પી.એમ. આંગડિયા ઓફિસ મારફતે રૂ. ૮.૫૦ લાખ અમદાવાદ મોકલાવ્યા હતા. જે બાદ જયપાલએ ફી ભરી દીધી હોવાનું જણાવ્યું હતું. પરંતુ કોલેજના પોર્ટલ પર ચેક કરતાં ફી પ્રોસેસિંગમાં હોવાનું જણાયું હતું. આ અંગે જયપાલને પુછતા તેણે ટેકનિકલ કારણોસર રિજેક્ટ થઈ હોવાનું કહીને ફી ફી ભરી આપવાનું કહ્યું હતું. બાદમાં પણ ફી ભરી ન હતી. જેથી અરવિંદભાઈએ પોતાના પૈસા પરત માંગતા ન આપતાં ઠગાઈની ફરિયાદ દાખલ કરાવાઈ હતી.

તુ નહિ તો કુછ નહિ...પાંચ વર્ષ સુધી બંને પ્રેમમાં રચ્યા પરચ્યા રહ્યા પછી અચાનક યુ-ટર્ન આવ્યો

પ્રેમિકાએ સંબંધ તોડતાં પ્રેમીની ચોથા માળેથી મોતની છલાંગ

ઘર છોડી નીકળી ગયેલો યુવાન કોમ્પલેક્ષની છત પર ચડી ગયો: પોલીસે લાંબો સમય સુધી સમજાવી બચાવવા પ્રયાસ કર્યો: પણ હાથની નસ કાપી ફૂટી ગયો: પ્રેમકહાનીનો કડ્ડા અંત

રાજકોટ, તા. ૧૧
 અઢી અક્ષરના પ્રેમમાં કંઈ કેટલાય બરબાદ થઈ જાય છે. એવા અનેક કિસ્સા બની ચુક્યા છે જેમાં પ્રેમ પ્રકરણને કારણે હત્યા, આત્મહત્યા, મારામારી, અપકંડરણ, બળાત્કાર સહિતના ગુનાઓ બનતા રહ્યા છે. પ્રેમ ફળે તો જિંદગી સુધરી જાય પણ જો પ્રેમમાં વાત ગોટે ચડે તો જિંદગી બરબાદ થઈ જતી હોય છે. પ્રેમમાં નિષ્ફળતાના કારણે વધુ એક પરિવારે યુવાન દિકરો ગુમાવ્યો છે. પ્રેમિકાએ હવે પ્રેમસંબંધ નથી રાખવો તેમ કહી દેતાં એક યુવાને પોલીસની નજર સામે જ હાથની નસ કાપી નાંખી કોમ્પલેક્ષ પરથી મોતની છલાંગ લગાવી દીધી હતી. ચોથા માળેથી ફૂટેલા આ યુવાનનું કમકમટી ભયું મોત થયું હતું. પ્રેમમાં નિષ્ફળતાને પગલે મોત મેળવી લેવાની આ કડ્ડા ઘટના પર નજર કરીએ તો

તો બનાવ અમદાવાદ જિલ્લાના બાવળામાં બન્યો છે. પ્રેમ પ્રકરણમાં દુઃખદ ઘટના સામે આવી છે. પ્રેમિકાએ સંબંધ રાખવાની ના પાડતા સત્યાવીસ વર્ષીય યુવકે આત્મહત્યા કરી લીધી છે. બાવળાના આશ્રિત હોટલવાળા કોમ્પ્લેક્સના ચોથા માળે પોલીસની નજર સામે ડાબા હાથની નસ કાપીને જીવન ટૂંકાવ્યું હતું. ઘટનાની અમુક ક્ષણો પહેલાનો એક વિડીયો પણ વાયરલ થયો છે. વધુ માહિતી અનુસાર આશ્રિત જિલ્લાના ધુવારણ તાલુકાના વચલાપુરા ગામનો રહેવાસી નરેન્દ્રસિંહ ઉર્ફે ગોવિંદ ડાહ્યાભાઈ સિંઘા ખંભાત તાલુકાના રાલજ ગામની એક યુવતી સાથે છેલ્લા પાંચ વર્ષથી પ્રેમમાં હતો. પરંતુ હવે યુવતીએ નરેન્દ્ર સાથે પ્રેમ સંબંધ રાખવાની ના પાડતા નિરાશ થઈને નરેન્દ્ર ઘરબાર છોડીને બાવળા આવી ગયો હતો. મરી જવાનો નિર્ણય કરીને જ આવ્યો હોય



તેમ નરેન્દ્ર આત્મહત્યા કરવા માટે આશ્રિત હોટલવાળા કોમ્પ્લેક્સના ચોથા માળે ઘાબા પર ચડી ગયો હોવાની જાણ પોલીસે ડ્રોલેડમને થતા બાવળા પોલીસ તરત જ ઘટના સ્થળે પહોંચી ગઈ હતી. ઘટના પહેલાનો વિડીયો વાયરલ થયો છે જેમાં એક પોલીસ જવાન ઘાબા પર એને આત્મહત્યા ન કરવા માટે સમજાવી રહ્યો છે. આ વિડીયોમાં નીચે એક યુવક ગાદલા પાથરીને ઉભેલો દેખાય છે. પોલીસ પણ ઘટના સ્થળે પહોંચી હતી અને યુવાનને બચાવી લેવા પ્રયાસ શરૂ કર્યો હતો. દોઢકે કલાક સુધી પોલીસે તેને અવળું પગલું નહિ ભરવા સમજાવી નીચે ઉતરી જવા કહ્યું હતું. પરંતુ તેણે પોલીસની નજર સામે જ હાથની નસો કાપી નાખી હતી અને ચોથા માળેથી ફૂટી પડ્યો હતો. તેની આ છલાંગ મોતની છલાંગ બની જતાં અરેરાટી વ્યાપી ગઈ હતી.

બાવળા પોલીસે મૃતદેહનો કબ્રો લઈ કાર્યવાહી કરી પોસ્ટમોર્ટમ માટે ખસેડ્યો હતો. આકસ્મિક મૃત્યુની નોંધ કરી કાર્યવાહી કરી હતી. પોલીસ હવે યુવતી સાથેના સંબંધો અને આત્મહત્યા પાછળના અન્ય કારણો વિશે વધુ માહિતી એકત્ર કરી રહી છે. આ ઘટનાએ સમગ્ર વિસ્તારમાં શોકની લાગણી ફેલાવી દીધી હતી. અઢી અક્ષરના પ્રેમમાં જો માણસ સફળ થાય તો જિંદગી બની જાય અને નિષ્ફળતા મળે તો માણસની જિંદગી અકાળે પુરી પણ થઈ જતી હોય છે. આ ઘટના એવા યુવાનો માટે લાલખત્તી સમાન છે જેઓ લવઅફેરમાં છેકઅપ થતાં ખોટા વિચારો કરવા માંડતા હોય છે. પ્રેમી કે પ્રેમિકા જ છોડીને ગયા હોય છે, એના કારણે આખી મહામુલી જિંદગીને તરછોડી દેવાનું જરાય યોગ્ય નથી જ.

દોસ્ત દોસ્ત ના રહા...સતત વધુ બે ઘટનામાં નહિ જેવી વાતે મિત્રો બની ગયા કાતિલ

બે યુવાનની હત્યા : બંનેનું મિત્રોએ જ ઢાબ્યું ઢીમ

એકવીસ વર્ષના યુવાનને સામાન્ય વાતે બે મિત્રે છરીના ઘા ઝીંક્યા, જ્યારે ત્રેવીસ વર્ષના યુવાનને ગાળો બોલવા મામલે બે મિત્રોએ પતાવી દીધો: ત્રીજી ઘટનામાં અજાણ્યા યુવાનને ચારેક જણાએ બેફામ ઘૂસ્તાવી મોતને ઘાટ ઉતાર્યો

રાજકોટ, તા. ૧૧
હત્યાની સતત વધી રહેલી ઘટનાઓ વચ્ચે વધુ બે આવી ઘટના સામે આવી છે. જેમાં વધુ એક વખત મિત્ર માટે તેના જ મિત્રો હત્યાકારી બની ગયા હતાં. ત્રીજી ઘટનામાં અજાણ્યા યુવાનને ચાર-પાંચ જણાએ માર મારી મોત નિપજાવ્યું હતું. સામાન્ય વાતચીત દરમિયાન ગાળાગાળી થતાં યુવાનને તેના જ મિત્રોએ મોતને ઘાટ ઉતારી દીધો હતો. બીજી ઘટનામાં પણ મિત્રો વચ્ચે નહિ જેવી બોલાચાલી થતાં બે મિત્રોએ ત્રીજા મિત્રને મોત દીધું હતું.

વિગતો પર નજર કરીએ તો લિંબાયત વિસ્તારમાં બે મિત્રોએ ચપ્પુના ઘા મારી એક મિત્રની હત્યા કરી હતી. જ્યારે અમરોલી વિસ્તારમાં બે મિત્રોએ એક મિત્રને મોતને ઘાટ ઉતાર્યો હતો. મળતી માહિતી પ્રમાણે લિંબાયત વિસ્તારમાં આવેલા આસ્તિક નગરમાં એકવીસ વર્ષીય અરુણ રવિન્દ્રભાઈ પાટીલ રહેતો હતો. મજૂરીકામ કરી પરિવારને આર્થિક રીતે

મદદરૂપ થતો હતો. સાંજે અરુણ આસ્તિકનગર સોસાયટીના નાકા પર ચાર રસ્તા પાસે બાઈક લઈને બેસવા માટે ગયો હતો. જ્યારે આસ્તિકનગરમાં જ રહેતા મિત્ર દેવીદાસ ઉર્ફે દાદુ અને સમી ઉમેશ મોહનહલવાઈ પણ ત્યાં આવ્યા હતા અને બેઠા હતા. અરુણ અને સમી વચ્ચે કોઈ બાબતે બોલાચાલી થઈ હતી. આ બોલાચાલીથી આવેશમાં આવી ગયેલા સમી અને દાદુએ પોતાની પાસેનું ચપ્પુ કાઢીને અરુણ પર ઉપરાછાપરી ઘા મારતા ઢાળી પડ્યો હતો.

આ ઘટનાની જાણ થતા પરિવારજનો અને લોકો દોડી આવ્યા હતા. અરુણની હોસ્પિટલ લઈ જવાતા મૃત જાહેર કરાયો હતો. હત્યાની ઘટનાની જાણ થતા લિંબાયત પોલીસ દોડતી થઈ ગઈ હતી. પોલીસ દ્વારા બંને આરોપી મિત્રોને ઝડપી પાડવામાં આવ્યા હોવાનું જાણવા મળ્યું છે.

હત્યાની અન્ય ઘટના જોઈએ તો મૂળ નવસારીના વતની અને સુરતમાં અમરોલી



કોસાડ આવાસમાં રહેતા અને કતારગામ ગજેરા સર્કલ પાસે શ્રીજી મદરાસ વડાપાવની લારી પર નોકરી કરતા પંચાવન વર્ષીય ભગુભાઈ ઉર્ફે વિજયભાઈ મળનભાઈ નાયકનો ત્રેવીસ વર્ષીય પુત્ર આશિષ કતારગામ જીઆઈડીસીમાં રોલપોલિશ કરવાનું કામ કરતો હતો. રાત્રીના આશિષ તેના ઘરની પાછળ કોસાનગરમાં બે મિત્રો રાહુલ અજય દેવીપૂજક અને રાહુલ સીતારામ વર્મા સાથે ઉભો હતો. તે સમયે સામાન્ય વાતચીતમાં આશિષે બંને મિત્રોને

ગાળ આપતા તેમની વચ્ચે ઝઘડો થયો હતો. બંને મિત્રો આશિષને મારતા હોય ત્યાં જ રહેતી આશિષની મોટી બહેન હર્ષિદા નવીનભાઈ રાહોડની નજર પડતા તેણે ઘરે જઈ પિતાને જાણ કરતા તેઓ અન્ય પુત્રી સોનલ, આશિષની પત્ની મોનીકા અને અન્ય તમામ કોસાનગરમાં દોડી ગયા હતા.

પરિવારજનો પહોંચ્યા ત્યારે રાહુલ વર્માએ આશિષને પકડી રાખી રાહુલ દેવીપૂજકે પોતાની પાસેના છરાથી તેને પીઠમાં, બંને હાથ ઉપર અને પગમાં ઘા માર્યા હતા. ભગુભાઈએ બૂમાબૂમ કરી આશિષને છોડાવતા બંને રાહુલ બાઈક પર ત્યાંથી ભાગી ગયા હતા. આશિષને લોહીલુહાણ હાલતમાં ૧૦૮માં હોસ્પિટલમાં લઈ ગયા હતા પણ ટૂંકી સારવાર બાદ તે મોતને ભેટ્યો હતો. આ બનાવની જાણ થતા દોડી ગયેલી અમરોલી પોલીસે ભગુભાઈની ફરિયાદના આધારે બંને રાહુલ વિરુદ્ધ ગુનો નોંધ્યો હતો. એક મિત્રને મૃતક આશિષે

ચપ્પુનો ઘા પીઠના ભાગે માર્યો હોવાથી હાલ સારવાર હેઠળ છે. જ્યારે બીજાની અમરોલી પોલીસે ઘરપકડ કરી છે.

હત્યાની ત્રીજી ઘટના જોઈએ તો સુરતના સચિન વિસ્તારમાં બત્રીસ વર્ષીય અજાણ્યા યુવકને સચિન વિસ્તારમાં આવેલા નવસારી રોડ પર શીવ દર્શન કોમ્પ્લેક્ષ પાસે કોઈ ચાર-પાંચ અજાણ્યા શખસો દ્વારા માર મારવામાં આવ્યો હતો. જેથી કમરના જમણા ભાગે ગંભીર ઈજા થઈ હતી. કોઈ રાહદારી દ્વારા ૧૦૮ એમ્બ્યુલન્સને કોલ કરવામાં આવતા ૧૦૮માં યુવકને સિવિલ હોસ્પિટલ ખસેડવામાં આવ્યો હતો. જો ફરજ પરના તબિયત દ્વારા તપાસી યુવકને મૃત જાહેર કરાયો હતો. ઘટનાની જાણ થતા સચિન પોલીસ દોડી આવી હતી અને યુવકના મોત અંગે તપાસ હાથ ધરવામાં આવી છે. યુવકની હત્યા કરવામાં આવી હોવાની પ્રાથમિક વિગતો સામે આવતાં તપાસ શરૂ થઈ છે.

પોલીસે ફિલ્મી સ્ટાઇલથી પીછો કરી દાડુ ભરેલી કાર ઝડપી

LCB ઝોન-૧ ટીમની કાર્યવાહી: એક શખસને ત્રણ હજારના દાડુ સાથે પકડ્યો, બીજો ભાગી ગયો

રાજકોટ, તા. ૧૧
વિદેશી દાડુની હેરાફેરી રોકવા પોલીસની ટીમો કાર્યરત થઈ છે. વધુ એક દરોડામાં શહેરના કોઠારીયાના શિવભવાની ચોકમાંથી એલસીબી ઝોન-૧ ટીમે ડસ્ટર કારમાં વિદેશી દાડુનો જથ્થો ભરીને નીકળેલા એક શખસને ફિલ્મી ઢબે પીછો કરી પકડી લીધો હતો. નાસભાગ વખતે આગળ જઈ રહેલી ડસ્ટર કારનું ટાયર ફાટી જતાં કાર ઉભરી ગઈ હતી. આ વખતે એક શખસ પકડાઈ ગયો હતો અને બીજો ભાગી ગયો હતો. કારમાંથી પોલીસને અલગ અલગ બ્રાન્ડનો દાડુનો જથ્થો મળી આવતાં એક શખસને પકડી કુલ પાંચ લાખ ત્રણ હજારનો મુદ્દામલ કબ્જે કર્યો હતો.

શહેર પોલીસ કમિશનર, ઝોન્ટ પોલીસ કમિશનર અને ડીસીપી સફરસિંહ પરમારની સુચના અંતર્ગત એલસીબી ઝોન-૧ ટીમ પેટ્રોલીંગમાં હતી ત્યારે નાતમી મળી હતી કે કોઠારીયાના ચાર રીંગ રોડ શુભ ચોકડી પાસેથી સફેદ રંગની ડસ્ટર ગાડી દાડુ



ભરીને નીકળવાની છે. તેના આધારે વોચ રાખતાં નાતમી મજબૂબની કાર ની. જીજી ૧૨સીડી-૧૧૪૮ નીકળતાં તેને અટકાવવા પ્રયાસ કરતાં ડ્રાઇવરે કાવો મારી કારને કોઠારીયા ગામ તરફ ભગાડી મુકી હતી. આથી ટીમે ફિલ્મી ઢબે આ કારનો પીછો કર્યો હતો.

ફિલ્મી ઢબના ડ્રશ્યો સર્જ્યા બાદ નાસભાગ વખતે શિવ ભવાની ચોકમાં કારનું ટાયર ફાટી જતાં ઉભી રહી ગઈ હતી. આ વખતે કારમાંથી ઉતરી એક શખસ ભાગી ગયો હતો. ચાલક અંદર જ બેઠો હોઈ પુછતાછ કરતાં પોતાનું નામ દેવેન્દ્ર કેસુરભાઈ ભારવાડીયા જણાવ્યું હતું. આ શખસ હાલ મુંજકા ગામ રામકૃષ્ણ હોસ્તેમાં

રિક્ષાચાલકે ઝેર પી દુનિયા છોડી

માનસિક બિમારી હોઈ તેનાથી કંટાળી જઈ પગલુ ભર્યું : અંકુર સોસાયટીમાં બનાવથી પરિવારમાં માતમ

રાજકોટ, તા. ૧૧
બિમારીથી કંટાળી વધુ એક વ્યક્તિએ મોતનો માર્ગ અપનાવી લીધો હતો. જંગલેશ્વર નજીક ભવાની ચોક અંકુર સોસાયટી-૩માં રહેતાં ચાલીસ વર્ષના રમજાભાઈ અહારામાભાઈ લોંગીયા નામના રિક્ષાચાલક યુવાને ઝેર પી આત્મહત્યા કરી લીધી હતી. રમજાનભાઈએ ઝેરી દવા પી લેતાં સારવાર માટે સિવિલ હોસ્પિટલમાં ખસેડાયા હતાં. પરંતુ અહિં દમ



તોડી દીધો હતો. હોસ્પિટલ ચોકીના રામશીભાઈ વડ, મહેશભા જોગડા, ધર્મેન્દ્રભાઈ હુડડ, ધર્મેન્દ્રભાઈ ચાવડા,

પ્રશાંતભાઈ રાહોડે જાણ કરતાં ભક્તિનગરના હેડકોન્સ. પ્રશાંતસિંહ નટવરસિંહે જરૂરી કાર્યવાહી કરી હતી.

પોલીસની પ્રાથમિક તપાસમાં ખુલ્યા મુજબ રમજાનભાઈને બે વર્ષથી માનસિક બિમારી હોઈ તેનાથી કંટાળી જઈ પગલુ ભર્યું હતું. તેને સંતાનમાં એક દિકરી અને એક દિકરો છે. જ્યારે તેઓ બે ભાઈ અને બે બહેનમાં નાના હતાં. આ બનાવથી પરિવારમાં માતમ છવાઈ ગયો હતો.

પંદર ઓગષ્ટ-જન્માષ્ટમીના કારણે શહેર પોલીસ હરકતમાં પોલીસની ખાસ ડ્રાઈવમાં નશાખોરો-હથિયારો સાથે ૨૧ જબ્બે

તમામ પોલીસ સ્ટેશનો, બ્રાંચો દ્વારા અલગ અલગ સ્થળે ચેકીંગ હાથ ધરાયું: દેશી-વિદેશી દાડુ સાથે નીકળનારા પણ ઝપટમાં આવ્યા

રાજકોટ, તા. ૧૧
આગામી તહેવારને ધ્યાને રાખી શહેર પોલીસ હરકતમાં આવી છે. શહેરના અલગ-અલગ વિસ્તારોમાં પોલીસે સઘન વાહન ચેકીંગ હાથધરી નશો કરી વાહન લઈને નિકળનારા તથા છરી સાથે તેમજ દેશી દાડુ સાથે નીકળનારા કુલ એકવીસ જેટલા શખસોને ઝડપી લઈ કાર્યવાહી કરી હતી. પંદરમી ઓગષ્ટ, જન્માષ્ટમી પર્વની શાંતિથી ઉજવણી થાય અને કાયદો વ્યવસ્થા જળવાઈ રહે તે માટે પોલીસ દ્વારા ડ્રાઈવ ચોજાઈ હતી. જેમાં આ શખસો ઝડપાઈ ગયા હતાં.

વિગતો પર નજર કરીએ તો મળતી વિગત મુજબ શહેરના અલગ-અલગ વિસ્તારમાં પોલીસ દ્વારા ચેકીંગ હાથ ધરવામાં આવ્યું હતું. જેમાં એ-ડીવીઝન પોલીસે જ્યુબેલી ચોક પાસે નશો કરી વાહન લઈને નિકળેલા પરેશ દેવજીભાઈ ચુડાસમા (રહે. જ્યુબેલી ચોક લોટરી બજાર), ચાક્ષીક રોડ પરથી હાડુન ઈબ્રાહીમભાઈ ઢોલકીયા (રહે. મોચીબજાર) કુવાડવા

રોડ પોલીસે નવાગામ આણંદપર પાસેથી રીશામાંથી ભુપત સવશીભાઈ અજીયા (રહે.નવાગામ સોસાયટી) જ્યારે ભક્તિનગર પોલીસે હસન વાડી મેઈન રોડ જલજીત હોલ સામેથી અમીત વટુભાઈ જોરીયા(રહે. લક્ષ્મીનગર શેરી નં.૧), પ્ર.નગર પોલીસે રેલનગર શરણમ હાઇટસ પાસેથી ભરત દાનુભાઈ બોખાણી (રહે.બેડીગામ) કીટીપરા ગાયકવાડી શેરી નં. ૪ પાસેથી મહેશ નાનજીભાઈ કિશોર (રહે. પરસાણાનગર શેરી નં.૧૫) રૈયાગામ પાટીદાર ચોક નજીકથી દિલીપ વલ્લભભાઈ દુદાણી (રહે. સિદ્ધિવિનાયક કોમ્પ્લેક્ષ સાયુવાસવાણી રોડ), માલવીયાનગર પોલીસે મવડી મેઈન રોડ કાયર બ્રિગેડની સામેથી સંજય ભીખુભાઈ ઝાલા (રહે. કોઠારીયા કોલોની), મવડી મેઈન રોડ આનંદ બંગલા ચોકમાંથી મનોજ સુનીલભાઈ ભટ્ટ (રહે. ચંદ્રેશનગર શેરી નં.૧) અને તાલુકા પોલીસે મોટામવા ગામ માંથી આશીત બાલુભાઈ સિંગાર(રહે.



નવો ૧૫૦ ફૂટ રોડ ઠાકર ચોક ગુપડામાં)ને નશો કરીને નીકળતાં પકડી લીધા હતાં.

આ ઉપરાંત એડીવીઝન પોલીસે લાખાજી રાજ રોડ પરથી છરી સાથે વિપુલ બાબુભાઈ ઉદરજીયા (રહે. લોહાનગર) ભક્તિનગર રેલવે સ્ટેશન સર્કલ પાસેથી છરી સાથે વૈભવ અશોકભાઈ તાવે (રહે. ઉધોગનગર કોલોની કવાર્ટર), એસેટી. બસ

સ્ટેશન પાસેથી છરી સાથે મનોજ નાથાભાઈ વાઘેલા (રહે. આજીએમ ચોકડી પાસે), તાલુકા પોલીસે વાવડી મેઈન રોડ પટેલ ચોક પાસેથી છરી સાથે જેડા ત્રીકમભાઈ પરમાર (રહે. વાવડી ઈન્ડસ્ટ્રીઝ એરીયા), વગળ ચોક મવડી પાળ રોડ પરથી છરી સાથે જોડ ઉમરભાઈ સાડામીયા (રહે. વાવડી), મવડી કણકોટ રોડ પાટીદાર ચોક પાસેથી છરી સાથે મનોજ ભીખાભાઈ ભાદરાવડા (રહે.ભીમનગર કાલાવડ રોડ) અને કુવાડવા પોલીસે નવાગામ માંથી છરી સાથે મુનો જાદવભાઈ વાસાણી (રહે. સાતહંનુમાન મંદિર સામે ઢોરા પર) ને પકડી લઈ કાર્યવાહી કરી હતી. તેમજ જ્યારે એ-ડીવીઝન પોલીસે શારન્જી મેદાનના ગેઈટ પાસેથી ડા.૧૦૦૦ ના દેશી દાડુ સાથે વિક્રમ પ્રવિણભાઈ પરમાર, કુવાડવારોડ પોલીસે નવાગામ ડ્રાઇન-સપોર્ટ નગરમાંથી ડા. ૬૦૦ના દેશીદાડુ સાથે શૈલેખ ભનાભાઈ મેર, એરપોર્ટ પોલીસે વાંકાનેર રોડ સુર્યરામપરાગામ પાસેથી ડા.૧૦૦૦ના

દેશી દાડુ સાથે જીવણ અમરશીભાઈ જખાણીયા, અને પ્રનગર પોલીસે સ્વમકવાટર કબ્રસ્તાન પાસેથી ડા. ૮૦૦ના દેશી દાડુ સાથે અનીલ વાલચંદભાઈ મુનીયારને પડી લઈ કાર્યવાહી કરી હતી.

તેમજ તાલુકા પોલીસના હેડકોન્સ અજયભાઈ ભુંડીયા તથા કોન્સ નિહુજ મારવીયા સહિતે ભીમનગર ચોક પાસેથી ડા. ૪,૪૦૦ની કિંમતનો વિદેશી દાડુની ચાર બોટલ સાથે અને ભીમનગરના રાજુ ઉર્ફે લાલો ચનાભાઈ વઘેરાને તથા વાવડીગામ વોકળાના કાંકા પાસે ઝુપડાની સામેથી સરદાર ચોકના અકબરઅલી હાજીમુલા સાઈને દાડુની એક બાટલી સાથે પકડ્યો હતો.

આગામી દિવસોમાં પણ તહેવારને અનુલક્ષીને શહેર પોલીસની આ ડ્રાઈવ યથાવત રાખવામાં આવશે અને નશાખોરો, હથિયારો સાથે નીકળનારા કે દેશી-વિદેશી દાડુની હેરાફેરી કરનારાઓને પકડી લઈ કાયદાનું ભાન કરાવવાં આવશે.

આર્થિક ભીંસથી ખેત મજૂરની આત્મહત્યા

રાજકોટ, તા. ૧૧
આપઘાતની વધુ એક ઘટનામાં આર્થિક ભીંસ કારણભુત બની હતી. ધોરાજીના સુપેડી ગામે હસમુખભાઈ લાડાણીની વાડીમાં રહી મજૂરી કરતાં મુળ મધ્યપ્રદેશના ચાલીસ વર્ષના કાળુભાઈ તોલસીંગ શોંગાળા નામના યુવાને વાડીએ ઝેરી દવા પી લેતાં ઉપલેટા સારવાર આપવાી રાજકોટ સિવિલ હોસ્પિટલમાં



ખસેડાયો હતો. અહિં અજો સવારે દમ તોડી દેતાં પરિવારમાં શોક છવાઈ ગયો હતો. આપઘાત કરનાર કાળુભાઈ ખેત મજૂરી કરી ગુજરાન ચલાવતો હતો. તેને મકાન બનાવવું હોઈ પણ આર્થિક ભીંસમાં હોવાથી વ્યવસ્થા થઈ શકતી ન હોઈ તેના કારણે સતત વિતામાં રહેતાં હતાં.

આ કારણે ઝેરી દવા પી લીધાનું સગાએ

કહ્યું હતું. કાળુભાઈને સંતાનમાં એક પુત્રી અને બે પુત્ર છે. પોતે ચાર ભાઈમાં મોટા હતાં. હોસ્પિટલ ચોકીના રામશીભાઈ વડ, મહેશભા જોગડા, ધર્મેન્દ્રભાઈ હુડડ, પ્રશાંતભાઈ રાહોડ, ધર્મેન્દ્રભાઈ ચાવડાએ ધોરાજી તાલુકા પોલીસને જાણ કરતાં ધોરાજી પોલીસે જરૂરી કાર્યવાહી કરી હતી. મૃતદેહને અંતિમવિધી માટે વતન લઈ જવામાં આવ્યો હતો.

મહામુલી જિંદગીને અકાળે ત્યજી દેવાની ઘટનાઓનો સિલસિલો: આપઘાતની બે ઘટના સંગીતકાર યુવાને પત્નિને વિડીયો કોલ કરી મોત મેળવી લીધું!

ચાલુ વાતે ફાંસો ખાધો પત્નિએ સગાને દોડાવ્યા પણ જીવ ન બચ્યો: કલેશની આગમાં પરિવાર થયો વેરણ છેરણ: પત્નિ પણ સંગીતકાર હોઈ હાલ વિદેશ ગયા હતાં: બીજી ઘટનામાં એકલવાયા જીવનથી કંટાળી યુવાનનો આપઘાત

રાજકોટ, તા. ૧૧
કલેશની આગ હમ્મેશા કટણ અને વિચાર્યા ન હોય એવા પરિણામોને નોતરતી હોય છે. વધુ એક આવી ઘટના સામે આવી છે જેમાં એક યુવાને કલેશને કારણે મોત મીકું કરી લીધું છે. યુવાનની પત્નિ વિદેશ ગઈ હોઈ આ યુવાને તેણીને વિડીયો કોલ કર્યા બાદ આપઘાત કરી લીધો હતો.

એરેરાટીભરી આ ઘટનાની વિગતો પર નજર કરીએ તો બનાવ સુરતનો છે. સુરતમાં રહેતા અને મ્યુઝિક ઈન્સ્ટ્રુમેન્ટ સાથે સંકળાયેલા ઓજસ જરીવાલાએ ગળેફાંસો ખાઈ આત્મહત્યા કરી લેતા ચક્રચાર મચી હા. ઓજસ જરીવાલાના મ્યુઝિશિયલ પત્નિ હાલ વિદેશ હોય તેની સાથે વીડીયો કોલ ચાલુ હતો ત્યારે જ સુરતમાં પોતાના ઘરે ગળેફાંસો ખાઈ જિંદગી ટૂંકાવી હોવાનું જાણવા મળ્યું છે. ઘરકંકાશના કારણે

આત્મહત્યા કરી હોવાની આશંકા સેવવામાં આવી રહી છે. વિદેશ ગયેલા પત્ની સુરત પરત ફર્યા બાદ તેઓના અંતિમ સંસ્કાર કરાશે. સુરતના ચોકબજાર વિસ્તારમાં આવેલા ભરીમાતા રોડ પર આવેલા સર્જન પેલેસ એપાર્ટમેન્ટમાં રહેતા પચાસ વર્ષીય મ્યુઝિશિયન ઓજસ નરેશચંદ્ર જરીવાલા એકલા રહેતા હતાં.

ઓજસભાઈને સંતાનમાં બે દીકરી છે. જે બંને દીકરી હાલમાં ભરૂચ ખાતે રહે છે. તેમની પત્નિ પણ મ્યુઝિશિયન છે અને હાલમાં વિદેશમાં છે. ઓજસભાઈ અહીં એકલા જ રહેતા હતા. ઓજસભાઈએ પોતાની પત્નિને વીડીયો કોલ કર્યો હતો અને ચાલુ વીડીયો કોલ દરમિયાન જ ફાંસો ખાઈ મોતને વહાલું કરી લીધું હતું. તેથી પત્નિ ચોકી ઉઠી હતી અને ઓજસભાઈની બાજુમાં રહેતા પાડોશીને કોલ કર્યો હતો. પાડોશી દ્વારા



તાત્કાલિક ઓજસભાઈના ઘરે પહોંચીને દરવાજો ખોલવાનો પ્રયાસ કર્યો હતો. બાદમાં પાડોશીએ દરવાજો તોડી અંદર જતા ઓજસભાઈ લટકતી હાલતમાં જોવા મળ્યા હતા.

ઓજસભાઈના આપઘાત અંગે ચોક બજાર પોલીસને જાણ કરવામાં આવી હતી. ત્યારબાદ મૃતદેહને નીચે ઉતારીને પોસ્ટમોર્ટમ અર્થે હોસ્પિટલ ખસેડવામાં આવ્યો હતો. ચોકબજાર પોલીસે આગળની કાર્યવાહી સાથે વધુ તપાસ હાથ ધરી હતી. પતિ-પત્ની વચ્ચેના ઝઘડામાં જીવન ટૂંકાવ્યું હોવાની હાલ પોલીસને શંકા છે. ત્રણ દિવસ બાદ પત્ની વિદેશથી આવ્યા બાદ ઓજસભાઈના અંતિમ સંસ્કાર કરવામાં આવશે.

આપઘાતના બીજા બનાવમાં મૂળ ભાવનગર અને અડાજણ સૌરભ પોલીસ ચોકી નજીક આવેલ એસએમસી આવાસમાં પરચીસ વર્ષીય નીતિન રમેશભાઈ બોરીયા પરિવાર સાથે રહેતો હતો અને હીરાના કારખાનામાં રત્ન કલાકાર તરીકે કામ કરી પરિવારને આર્થિકરીતે મદદરૂપ થતો હતો. નીતિન ત્રણ બહેનનો એકનો એક ભાઈ હતો. નીતિને ઘરે એસીડ પી લીધું હતું. જેની જાણ પરિવારજનોને થતા તાત્કાલિક સારવાર માટે ખાનગી હોસ્પિટલમાં ખસેડાયો હતો. નીતિને વધુ સારવાર માટે નીતિનભાઈને રમીમેર હોસ્પિટલમાં લઈ ગયા હતા. જ્યાં આજે નીતિનભાઈનું સારવાર દરમિયાન મોત નિપજ્યું હતું. પરિવારજનોએ જણાવ્યું હતું કે, નીતિનભાઈ મનોબળ તૂટી ગયું હતું અને એકલવાયું જીવનથી કંટાળી ગયો હતો. જેથી આપઘાતનું પગલું ભર્યું હોવાનું પ્રાથમિક તબક્કે અનુમાન છે. આમ આત્મહત્યાની બે ઘટનામાં બે યુવાને મોત વહાલું કરી લીધું હતું.

વોર્ડ ચારના અનેકવિધ વિસ્તારો પાયાની સુવિધાથી સંપૂર્ણપણે વંચિત : શોભાના ગાંઠિયા સમાન કોર્પોરેટરોએ ખરા અર્થમાં વોર્ડમાં કાઢ્યું જ નથી ડોક્યુ

મેયરના વોર્ડના લોકો અસુવિધાથી ત્રાહીમામ

વોર્ડના લોકો જ મેયર સહિતના નગરસેવકોથી નારાજ : આક્ષેપ કરતાં લોકોનું કહેવું મેયર એ પોતાના રહેણાંક વિસ્તારને મલમલ જેવો રાખ્યો અને થોડા દૂરના જ વિસ્તારોને કર્યા અણગા



રાજકોટ, તા. ૧૧
વિકાસની જનનીને રાજકોટના વોર્ડ લગાવી રહ્યા છે ગુહાર હવે તો અમારી સામે જુઓ. ત્યારે વિકાસની જનની કહે છે કે નગર સેવકો આપ્યા છે જેને તમે જ ચૂંટ્યા છે તે જ તમારી સમસ્યાનું નિવારણ લાવી અને વિકાસ નો નવો રસ્તો કંડારશે. જી હા આ સત્ય હકીકત છે કે ગોન અથવા તો વોર્ડનો વિકાસ ત્યારે જ શક્ય બને કે જ્યારે ચૂંટાયેલા નગર સેવકો પોતાની ફરજને અગ્રતા આપી તેને પ્રાથમિકતા સમજી અને કાર્ય કરે. પરંતુ ખરી વાસ્તવિકતા તો એ છે કે એ માત્ર સાંભળવામાં જ સારું લાગે. ચૂંટાયેલા પ્રતિનિધિ માત્ર ચૂંટણી પૂરતા જ લોકો સાથે સંબંધ રાખતા હોય છે પછી તો કોઈપણ સ્થિતિ હોય ત્યાં કોણ રહેવાસીઓ કોણ તેવું જ ચિત્ર ઉભું થાય. વિવિધ વોર્ડમાં હાલ એક જ પ્રશ્ન લોકોને સતત સત્તાવી રહ્યો છે અને તે એ છે કે પાયાની સુવિધાઓથી પોણ વિસ્તારના વોર્ડને બાદ કરતા તમામ વિસ્તારો વિકાસ ઝંખે છે. તો સામે નગર સેવકો દ્વારા માત્ર એટલું જ કહેવામાં આવે છે કે હા તમારી તકલીફનું નિવારણ થઈ જશે અને તમારી સમસ્યાનો ઉકેલ આવશે પરંતુ ક્યારે તે ભગવાન જાણે.

જ નગરસેવકો છે કે જે સંપૂર્ણપણે ઉણા ઉતર્યા છે. વાત ત્યાં જ પૂરી થતી નથી કોઈ પણ સમસ્યા કે કોઈ પણ તકલીફ માટે જ્યારે આ નગર સેવકોને સંપર્ક કરવામાં આવે તો કા તો તેમનો કોન ન લાગતો હોય કા તો ગમે તેવા જવાબ આપીને મામલાને રફેંકે કરવામાં આવે . ત્યારે હવે રહેવાસીઓ માટે પ્રશ્ન એ જ છે કે

મલમલ જેવા પરંતુ ૩૦૦ મીટર દૂર જવામાં આવે તો ખરા અર્થમાં વિકાસ કોને કહેવાય તે ખ્યાલ આવી જાય એવા ખાડા કે જેના પર વાહન ચલાવવું પણ જોખમી સાબિત થાય. છતાં મેયરના પેટમાં કે અન્ય કોર્પોરેટરો કે જે આ વોર્ડમાંથી ચૂંટાયા છે તેમનું પાણી હલતું નથી. હવે લોકો પણ ત્રસ્ત થઈ ગયા છે અને જે સ્થિતિ હોય તે સ્થિતિમાં જ રહેવા માટે ટેવાઈ ગયા છે તેઓને જ્યારે આ અંગે પૂછ્યું તો માત્ર અડહાસ્ય કરીને કહ્યું કે હવે આ અમારું જીવન છે અને આ જ અમારું નસીબ છે જોઈએ કે આવતી ટર્મમાં ક્યાં નગરસેવક આવે છે અને જે આવે છે તે વર્તમાન જેવા જ હશે કે ખરા અર્થમાં લોકોની ચિંતા કરતા હશે કે તેમની સગવડતા માટે ખેવના રાખતા હશે. ત્યારે જરૂરી એ છે કે નગરસેવકો હવે જાગે અને લોકોના પ્રશ્નોનું નિવારણ લાવે. લોકો ત્યાં સુધી સમજતા થઈ ગયા છે કે હવે જે ચૂંટણી નો સમય નજીક છે અને જ્યારે ચૂંટણીની તારીખો જાહેર થશે ત્યારબાદ દરેક વોર્ડમાં પૂરપાટ પડતર કામો હાથ ધરાશે કારણકે આ એ જ નગરસેવકો છે કે જેવો મત માટે એ તમામ વિસ્તારોમાં જશે કે જેઓએ તેના નગરસેવક તરીકેના કાર્યકાળ માટે વિસ્તાર પણ જોયો ન હોય. અને લોકો ફરી વખત મૂર્ખ બની અને મત આપશે. વોર્ડ નંબર ચારમાં એક નહીં અનેક એવી વિકટ સમસ્યાઓ છે કે જેનું નિવારણ ખરા અર્થમાં સંચાલકોએ લાવવું જોઈએ જેને લાવવામાં તમામ નગરસેવકો નિષ્ફળ નીકળ્યા છે. લોકો કહે છે કે કામ ક્યારે થાય કે જ્યારે નગરસેવકો વિસ્તારમાં આવ્યો અને વિસ્તારની પરિસ્થિતિથી રૂબરૂ થાય પરંતુ ના આ તો એ કોર્પોરેટરો છે કે જેવો માત્ર ચૂંટણી જીતવા જ વિસ્તારોમાં આવ્યા હતા અને ચૂંટણી જીત્યા બાદ તમે કોણ અને અમે કોણ જેવી વૃત્તિ સાથે ને બાદ કરીએ તો બાકીના તમામ વિસ્તારોમાં અનેકવિધ સુવિધાઓ થી લોકો વંચિત છે. મેયર જે વિસ્તારમાં રહે છે તે વિસ્તારના રોડ રસ્તા

કહેવું તો કોને કહેવું.
રાજકોટ મહાનગરપાલિકાના મેયર અને રાજકોટના પ્રથમ નાગરિક નયનાબેન પેઢીયા વોર્ડ નંબર ચાર માં વસવાટ કરે છે અને તે જ વોર્ડમાંથી તેઓ નગરસેવક તરીકે ચૂંટાયા છે. તો બીજી તરફ તેમની કામ કરવાની જવાબદારી પણ તેના વોર્ડ માટે વધી જતી હોય છે પણ હાલ જે ચિત્ર ઊભું થયું છે તેને જો ધ્યાને લેવામાં આવે તો મેયરના વિસ્તાર ને બાદ કરીએ તો બાકીના તમામ વિસ્તારોમાં અનેકવિધ સુવિધાઓ થી લોકો વંચિત છે. મેયર જે વિસ્તારમાં રહે છે તે વિસ્તારના રોડ રસ્તા



વિવિધ વિસ્તારોના રહેવાસીઓનું કહેવું કે લોકાર્પણ કે ખાતમુહૂર્ત પ્રસંગે ચારેય કોર્પોરેટર આવી જાય છે ફોટા પડાવવા, ઘણા ખરા લોકો તો રૂબરૂ પણ નથી ઓળખતા તેમના નગરસેવકોને આ છે વોર્ડ નંબર ચારની કમનસીબી

નગરસેવકોમાં સંકલનનો અભાવ : સતત ચોથા વોર્ડમાં આ જ પરિસ્થિતિ

વોર્ડ નંબર ચારના વિવિધ વિસ્તારોના લોકોનું માનવું છે કે નગરસેવકો વચ્ચે જે સંકલન હોવું જોઈએ તેમાં પૂરેપૂરો અભાવ જોવા મળી રહ્યો છે અને આ પ્રશ્ન માત્ર વોર્ડ નંબર ચારમાં નહીં પરંતુ અગાઉના વોર્ડ જેમ કે વોર્ડ નંબર એક, બે અને ત્રણમાં પણ જોવા મળ્યું. હાલ જાણે નગરસેવકોએ પોતાનો વિસ્તાર નક્કી કરી લીધો હોય તે રીતે જ કામ કરવામાં આવી રહ્યું છે પરંતુ લોકો કહે છે કે જો એ મુજબ પણ કામ થતા હોય તો પણ વાંધો નથી પરંતુ માત્ર ભાગલા પાડી દેવાથી કામ ન થાય વાસ્તવિક કામ કરવા પડે જેનાથી વોર્ડ નંબર ચાર સંપૂર્ણપણે વંચિત થઈ ગયો છે.

બિલ્ડરના પ્રોજેક્ટ હોય તે રસ્તાઓ ચકાચક બાકીના રસ્તાઓ હેરાન કરે તેવા

આ વોર્ડના લોકોએ આક્ષેપો કરતા કહ્યું કે જે વિસ્તારમાં બિલ્ડરના પ્રોજેક્ટ ચાલે છે ત્યાં ટીપીના રસ્તા પણ બની જાય છે ખાડા ખનવડા હોય તો તેને પણ સંપૂર્ણપણે પૂરી દેવામાં આવે છે લાઈટ સહિતની તમામ પાયાની સુવિધાઓ ન જીવા સમયમાં જ ઉપલબ્ધ થઈ જાય છે પરંતુ સામે આ જ વોર્ડના ઘણા ખરા વિસ્તારો એવા છે જે વર્ષો જૂના છે અને છતાં તે વોર્ડમાં નથી એક પણ પાયાની સુવિધા અનેક વખત રજૂઆતો નગરસેવકોને કરવામાં આવી છતાં કોઈ સમાધાન થતું નથી આ તો કેવી નીતિ શું ચૂંટાયેલા નગર સેવકો બિલ્ડરોને આદીન થઈને જ કામ કરે છે કે શું? હાલ વોર્ડ નંબર ચારમાં કોર્પોરેટરોની આ કામગીરીથી લોકોમાં ભારે રોષ વ્યાપી ઉઠ્યો છે

નગરસેવક કંકુબેન ઉદયજીના પતિ ઉપાડે છે કોન કંકુબેન કેમ નહિ? : લોકરોષ

વોર્ડ નંબર ચારના લોકોના જણાવ્યા અનુસાર કોર્પોરેટર તરીકે કંકુબેન ઉદયજી ને ચૂંટવામાં આવ્યા હતા પરંતુ તેમની પાસે તો તેમનો કોન જ નથી અને તેમના પતિઉદય કોન ઉપાડે અને કામ કરવાની વાત આવે તો તેઓ હાજર ન હોય તેવું લોકો કહે રહ્યા છે અને કામ ન થતાં લોકોમાં નારાજગી પણ જોવા મળી રહી છે. એટલું જ નહિ સ્થાનિકોએ દુ:ખની લાગણી વ્યક્ત કરતા જણાવ્યું કે જો કોર્પોરેટર જ રસ ધરાવતા ન હોય તો પદાધિકારીઓ કેવી રીતે કામ કરે. લોકોમાં ફરિયાદ એ વાતની જ ઉઠી રહી છે કે જો નગરસેવકો કામ નહિ કરે તો પ્રશ્નનો હલ કેમ થશે.

નગરસેવક પરેશ પીપળીયા પાર્ટીના કાર્યક્રમમાં રહે હાજર લોકપ્રશ્નમાં ગેરહાજર

કોર્પોરેટર પરેશ પીપળીયા પાસેથી લોકોને ઘણી અપેક્ષાઓ અને આશા હતી પરંતુ નગરસેવક પીપળીયાએ તેમની આશા ઉપર પાણી ફેરવી દીધું ચૂંટાયા બાદ જાણે કોઈ કાર્યક્રમમાં આવવાનું હોય રીબીન કાપવાની હોય કે ફોટા પડાવવાના હોય ત્યારે તેવું આવી જતા હોય છે પરંતુ જ્યારે લોકોને ખાસ જરૂરિયાત હોય તે સમયે નગર સેવક પરેશ પીપળીયા કોઈ દિવસ હાજર રહ્યા નથી ઊલટું તેઓને એ પણ ખ્યાલ નથી કે તેમના વોર્ડમાં શું પ્રશ્ન લોકોને સતાવી રહ્યો છે જો માત્ર ચૂંટણી જીતવા માટે જ વોર્ડમાં આવવાનું હોય તો હવે કદાચ આ વખતની મહાનગરપાલિકાની ચૂંટણીમાં ઘણા વિકટ પરિણામો ભાજપે ભોગવવા પડે તેવી ચિંમકી પણ લોકોએ ઉચ્ચારી હતી. લોકો કહે છે કે તેઓ હવે આ તમામ બાબતોના આદિ થઈ ગયા છે અને તેઓ નગરસેવકોને નહીં પરંતુ તેમના વિસ્તારના પાર્ટીના જે કાર્યકરો છે તેમને જ તેઓ ઓળખે છે કારણ કે તેઓ દોડી દોડીને કામ કરે છે. જે સૂચવે છે કે હાલ પાર્ટીમાં જ આંતરિક સંકલન નો અભાવ જોવા મળી રહ્યો છે.

ઘણા વિસ્તારો એવા કે જ્યાં નગરસેવકોને નામથી જ ઓળખે છે રૂબરૂ જોયા નથી

વોર્ડ નંબર ચાર એ રાજકોટને મેયર આપ્યા અને મેયર પણ ખુદ આ જ વોર્ડમાં રહે છે પરંતુ કમનસીબી એ છે કે નગરસેવકોને માત્ર નામથી જ ઓળખવામાં આવે છે બાકી તેઓને રૂબરૂ જ્યારે લઈ જવામાં આવે તો કોઈ વ્યક્તિ તેમને ઓળખે નહીં જેનો સ્પષ્ટ મતલબ એ જ છે કે હાલ નગરસેવકોએ તેમના વોર્ડની મુલાકાત લીધી નથી માત્ર પોતાના રહેણાંક વિસ્તારને સારો અને ચક-ચકાટ રાખવો એ નગર સેવકનું કાર્ય નથી તેના માટે તેનો વોર્ડ સર્વોપરી હોવો જોઈએ. જે માટે હાલ કોર્પોરેટરો ખુદ નિષ્ફળ પુરવાર થયા છે.

કચરાની સાથે દેશી દારૂનું દૂષણ, જેને દૂર કરવામાં પ્રજાના પ્રતિનિધિ નિષ્ફળ

વોર્ડ નંબર ચારમાં કચરાની સાથે સાથે દેશી દારૂ અને ટ્રાફિકની સમસ્યા અત્યંત ગંભીર છે બેડી ચોકડી થી લઈ મોરલી જકાતનાકા વિસ્તારમાં ટ્રાફિકનો પ્રશ્ન અત્યંત વિકરાલ છે તો સામે વિવિધ વિસ્તારોમાં કચરા સહિતની ચીજ વસ્તુઓથી લોકો હેરાન પરેશાન થઈ ચૂક્યા છે ચોચ્ય નિકાલ થઈ શકતો નથી અને અંતે લોકોના સ્વાસ્થ્ય ઉપર તેની અસર પડે છે તો ભગવતીપરાનું મફતયુ જય જવાબ જય કિસાન વિસ્તારમાં આવેલા સ્થાના પાછળના ભાગમાં પણ દેશી દારૂના ઘાટકાઓ ચાલી રહ્યા છે જેને હટાવવા માટે અનેક વખત રજૂઆતો કરવામાં આવી પરંતુ તેનો કોઈ ઉકેલ આજદિન સુધી આવ્યો નથી. નગરસેવકો માટે જાણે કોના બાબતી દિવાળી.

કાર્યકરોને સ્પષ્ટ સૂચના નગરસેવક કે તો જ કામ કરવાનું નહીંતર નહીં

પક્ષના કાર્યકરો એ પણ પોતાની હેયા વરાળ હાલવી હતી અને કહ્યું કે કાર્યકરોને સ્પષ્ટ સૂચના નગરસેવકો દ્વારા આપવામાં આવી છે કે તેઓએ પ્રજાના એક પણ કામ કરવાના નથી માત્ર સૂચના મળે તે જ કામ કરવાના અને તે રીતે જ આગળ વધવાનું જે સૂચવે છે કે જે પાયાના કાર્યકરો છે તેમને હાલ સાઈફ લાઈન કરવામાં આવી રહ્યા હોય એટલું જ નહીં ઘણાખરા કાર્યકરોનું માનવું છે કે ભાજપમાં જ નવી ટીમ ઊભી થઈ ચૂકી છે કે જે કાર્યકરો ને અલગ કરી રહી છે. માત્ર વોર્ડ નંબર ચારમાં નહીં તમામ ૧૮ વોર્ડમાં હાલ ભાજપના કાર્યકરો પક્ષથી નારાજ થઈ ગયા છે.

અધિકારીઓ ખોઈ બેઠા છે પોતાની ઓળખ, પદાધિકારીઓની કરે છે જી હજુરી

લોકોના જણાવ્યા અનુસાર મહાનગરપાલિકાના અધિકારીઓને પણ ઘણી ખરી ફરિયાદો માટે મૌનિક અને લેખિત રજૂઆત કરવામાં આવતી હોય છે પરંતુ તેઓ પણ સામાન્ય કામ કરી શકતા નથી જેની પ્રાણનું એકમાત્ર કારણ એ છે કે હવે અધિકારીઓ પદાધિકારીઓના કારણે પોતાની ઓળખ જ કોઈ બેઠા છે અને માત્ર જી હજુરી કરવામાં જ તેઓ માને છે અને પદાધિકારીઓના આ કાર્ય કરવામાં જ આનંદ આવે છે. લોકોના પ્રશ્નોનું જે થયું હોય એ થાય તેમના રોટલા ચાલુ રહે તે સ્પષ્ટિથી જ હાલ તમામ પદાધિકારીઓની સાતો સાત નગર સેવકો પોતાના કાર્યો કરી રહ્યા છે.

ત્રણથી ચાર આંગણવાડી ભાડાના મકાનમાં જેને ટીપીમાં સ્થાન આપવા માંગ

વોર્ડ નંબર ચારમાં ભાડાના મકાનમાં આશરે ૩ થી ૪ જેટલી આંગણવાડીઓ ચાલી રહી છે ત્યારે ત્રણ ટીપી હાલ આ વિસ્તારમાં મંજૂર થઈ તેમાં ખાલી પડેલા પ્લોટમાં આંગણવાડી ચાલુ કરવા માટે ની રજૂઆત છેલ્લા ઘણા સમયથી કરવામાં આવી પરંતુ તેમાં કોઈ અધિકારી કે પદાધિકારી ધ્યાન દેતું નથી જે દુ:ખની બાબત છે કારણ કે આ વિસ્તારમાં ઘણા ખરા મધ્યમ વર્ગના પરિવારો રહે છે અને ઘણાખરા ગરીબ પરિવારો પણ વસવાટ કરે છે ત્યારે તેમના માટે ચોચ્ય વ્યવસ્થા ઉભી કરવી એ પણ મહાનગરપાલિકાની જ જવાબદારી છે.

વરસાદમાં ભગવતીપરાની સ્થિતિ જોવા જેવી

વોર્ડ નંબર ચારમાં આવેલા ભગવતીપરામાં પણ લોકો ખૂબ દુ:ખની લાગણી અનુભવી રહ્યા છે તેમના જણાવ્યા અનુસાર ન જીવા વરસાદમાં પણ ભગવતી પરા ની ઘણી ખરી એવી સોસાયટીઓ છે કે ત્યાં વાહન તો ઠીક પરંતુ ચાલીને જવું હોય તો પણ અનેક વખત વિચાર કરવો પડે તો બીજી તરફ આ તમામ પરિસ્થિતિને ધ્યાને લઈ અને રોડ રસ્તાની ખરાબ સ્થિતિને ધ્યાને લેતા સ્થાનિકો દ્વારા સ્પષ્ટ કહેવામાં આવી રહ્યું છે કે હાલના વોર્ડ નંબર ચારના ચૂંટાયેલા નગર સેવકો કોઈ કામના નથી માત્ર શોભાના ગાંઠિયા સમાન ફોટા પડાવવામાં જ માને છે. જો મેયર આ વોર્ડના હોય તો ખરેખર તેઓએ આ તમામ વિસ્તારોની મુલાકાત લેવી જોઈએ અને ઘટતું પૂરું કરવું જોઈએ પરંતુ ના તેઓ તેમના હોશની મોજ માણી રહ્યા છે.

‘મેયર તમારે દ્વાર’ કાર્યક્રમમાં આવેલા પ્રશ્નોની માહિતી આપવામાં મેયર ઓફિસના ગલ્લા-તલ્લા

વોર્ડ નંબર ચાર ની પરિસ્થિતિ અંગે જ્યારે ખુદ મેયર નયનાબેન પેઢીયા ને રૂબરૂ પૂછવામાં આવ્યું તો તેઓએ આડાઅવળા જવાબ આપી તિરંગા યાત્રા નું બાનું આપી દીધું એટલું જ નહીં જ્યારે તેમની પાસેથી મેયર તમારે દ્વાર કાર્યક્રમની વિગતો માંગવામાં આવી કે કુલ કેટલી ફરિયાદો આવી અને કેટલી ફરિયાદોનું નિકાલ થયું તે મુદ્દે પણ તેઓએ આડાઅવળા જવાબ આપીને વાત ટાળવાનો પ્રયાસ કર્યો અને કહ્યું કે તેઓને અગત્યની મીટિંગ હોવાના કારણે તેમની પાસે અત્યારે કોઈ પણ પ્રકારની માહિતી ઉપલબ્ધ નથી અને હાલ માહિતીનું સંકલન પણ કરવામાં આવ્યું નથી ત્યારે હવે પ્રશ્ન એ જ થાય છે કે શું તમામ વોર્ડમાં યોજાયેલા મેયર તમારે દ્વાર કાર્યક્રમ માત્ર દેખાવ પૂરતો જ હતો કે ખરા અર્થમાં કોઈ અર્થસભર આ કાર્યક્રમ યોજવામાં આવ્યો હતો. કારણ કે જો મેયર કહેતા હોય કે તેમની પાસે હાલ કોઈ આંકડા નથી અને તમામ આંકડા મેળવવા પડશે તો શું કામ આ કાર્યક્રમનું આયોજન કરવામાં આવ્યું અને લોકોને શું કામ બનાવવામાં આવ્યા.

